



UNJONI EWROPEA

IL-PARLAMENT EWROPEW

IL-KUNSILL

Brussell, 26 ta' Marzu 2009
(OR. en)

2008/0013 (COD)

PE-CONS 3737/08

ENV 1042
ENER 480
IND 238
COMPET 596
MI 576
ECOFIN 642
TRANS 496
AVIATION 308
CODEC 1906

ATTI LEĠISLATTIVI U STRUMENTI OHRA

Suġġett: DIRETTIVA TAL-PARLAMENT EWROPEW U TAL-KUNSILL li temenda d-Direttiva 2003/87/KE għat-titjib u l-estensjoni tal-iskema Komunitarja għall-iskambju ta' kwoti ta' emissjonijiet ta' gassijiet serra

DIRETTIVA 2009/.../KE
TAL-PARLAMENT EWROPEW U TAL-KUNSILL

ta'

li temenda d-Direttiva 2003/87/KE ghat-titjib
u l-estensjoni tal-iskema Komunitarja għall-iskambju
ta' kwoti ta' emissjonijiet ta' gassijiet serra

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 175(1) tiegħu,

Wara li kkunsidraw il-proposta mill-Kummissjoni,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Regjuni²,

Filwaqt li jaġixxu konformement mal-proċedura prevista fl-Artikolu 251 tat-Trattat³,

¹ ĠU C 27, 3.2.2009, p. 66.

² ĠU C 325, 19.12.2008, p. 19.

³ Opinjoni tal-Parlament Ewropew tas-17 ta' Diċembru 2008(għadha mhijiex pubblikata fil-Ġurnal Uffiċjali) u Deċiżjoni tal-Kunsill ta'.....

Billi:

- (1) Id-Direttiva 2003/87/KE tal-Parlament Ewropew u tal-Kunsill¹ stabbilixxiet skema għall-iskambju ta' kwoti ta' emissjonijiet ta' gassijiet serra ġewwa l-Komunità (skema Komunitarja) sabiex tippromwovi tnaqqis ta' l-emissjonijiet ta' gassijiet serra b'mod effettiv meta mqabbel ma l-ispiza u ekonomikament effiċjenti.
- (2) L-għan aħhari tal-Konvenzjoni ta' Qafas tan-Nazzjonijiet Uniti dwar il-Bidla fil-Klima (UNFCCC), li kienet approvata f'isem il-Komunità bid-Deċiżjoni tal-Kunsill 94/69/KE tal-15 ta' Diċembru 1993², huwa li tinkiseb stabbilizzazzjoni fil-koncentrazzjonijiet tal-gassijiet serra fl-atmosfera fuq livell li jipprevjeni indhil perikoluż antropoġeniku fis-sistema tal-klima. Sabiex jintlaħaq dan il-għan, iż-żieda kumplessiva globali annwali fit-temperatura medja tal-wiċċ ma għandhiex taqbeż il-livelli preindustrijali b'aktar minn 2°C. L-aħhar rapport Valutattiv tal-Bord Intergovernattiv dwar il-Bidla fil-Klima (IPCC), juri li, sabiex jintlaħaq dan il-għan, l-emissjonijiet globali ta' gassijiet serra għandhom jilhqnu l-quċċata tal-limitu sa l-2020. Dan jimplika zieda fl-isforzi min-naħa tal-Komunità u l-involviment malajr ta' pajjiżi żviluppati u l-inkoraġġiment tal-partecipazzjoni ta' pajjiżi li qegħdin fi żvilupp fil-proċess tat-tnaqqis ta' l-emissjonijiet.

¹ ĠU L 275, 25.10.2003, p. 32.

² ĠU L 33, 7.2.1994, p. 11.

- (3) Il-Kunsill Ewropew ta' Marzu 2007 daħal f'impenn sod għat-tnaqqis kumplessiv sa l-2020 ta' l-emissjonijiet ta' gassijiet serra tal-Komunità b'talanqas 20 % taħt il-livelli ta' l-1990, u bi 30 % sakemm il-pajjiżi żviluppatti l-oħra jimpenjaw ruħhom għal tnaqqis ta' l-emissjonijiet paragonabbli u sakemm dawk l-aktar ekonomikament avvanzati fost il-pajjiżi li qegħdin fi żvilupp jikkontribwixxu b'mod xieraq abbażi tar-responsabbiltajiet u l-kapaċitajiet rispettivi tagħhom. Sa l-2050, l-emissjonijiet ta' gassijiet serra għandhom jonqsu b'talanqas 50 % taħt il-livelli tagħhom ta' l-1990. Is-setturi kollha ta' l-ekonomija għandhom jikkontribwixxu għall-ksib ta' dan it-tnaqqis ta' l-emissjonijiet, inklużi n-navigazzjoni marittima u l-avjazzjoni. L-avjazzjoni qed tikkontribwixxi għal dan it-tnaqqis bl-inklużjoni tagħha fl-iskema Komunitarja. Fil-każ li l-ebda ftehim internazzjonali li jinkludi emissjonijiet marittimi internazzjonali fil-miri ta' tnaqqis tagħha permezz tal-IMO ma jkun ġie approvat mill-Istati Membri u/jew l-ebda ftehim bħal dan permezz tal-UNFCCC ma jkun ġie approvat mill-Komunità sal-31 ta' Diċembru 2011, il-Kummissjoni għandha tressaq proposta li tinkludi emissjonijiet marittimi internazzjonali konformement ma' modalitajiet armonizzati fl-impenn Komunitarju ta' tnaqqis bil-għan li l-att propost jidhol fis-seħħ sal-2013. Tali proposta għandha timminimizza kull impatt negattiv fuq il-kompetittività tal-Komunità waqt li tikkunsidra l-benefiċċji ambjentali potenzjali.

- (4) Fir-rizoluzzjoni tiegħu tal-31 ta' Jannar 2008 dwar ir-rizultati tal-Konferenza ta' Bali dwar il-Bidla fil-Klima (COP 13 u COP/MOP 3)¹, il-Parlament Ewropew fakkar il-pożizzjoni tiegħu li pajjizi industrijalizzati għandhom jieħdu impenn li jnaqqsu l-emissjonijiet tagħhom ta' gassijiet serra b'mill-inqas 30 % sal-2020 u b'60 sa 80 % sal-2050, meta mqabbla ma' livelli tal-1990. Minhabba li hi tanticipa rizultat pożittiv għan-negozjati tal-COP 15 li se jsiru f' Copenhagen fl-2009, l-Unjoni Ewropea għandha tibda tfejji miri ta' tnaqqis tal-emissjonijiet aktar iebesha għall-2020 u wara, u għandha tipprova tiżgura li wara l-2012, l-iskema Komunitarja tippermetti, jekk ikun meħtieg, limiti aktar stretti tal-emissjonijiet, bħala parti mill-kontribut tal-Unjoni għal ftehim internazzjonali futur dwar il-bidla fil-klima (minn hawn 'il quddiem "il-ftehim internazzjonali dwar il-bidla fil-klima").
- (5) Biex jgħin fil-ksib ta' dawn l-għanijiet fit-tul, huwa xieraq li jiġi stabbilit pjan prevedibbli abbazi ta' liema emissjonijiet ta' istallazzjonijiet koperti bl-iskema Komunitarja għandhom jitnaqqsu. Sabiex il-Komunità tkun tista' twettaq l-impenn tagħha għal tnaqqis ta' għallinqas 20 % ta' l-emissjonijiet tal-gassijiet serra taħt il-livelli ta' l-1990 b'mod effiċjenti fl-ispiża, sa l-2020 il-kwoti ta' l-emissjonijiet allokatu fir-rigward ta' dawk l-istallazzjonijiet għandu jkun 21 % taħt il-livelli ta' l-emissjonijiet tagħhom ta' l-2005.
- (6) Għal titjib fic-ċertezza u l-prevedibbiltà tal-iskema Komunitarja, għandhom jkunu speċifikati dispożizzjonijiet li jżdidu l-livell ta' kontribuzzjoni tal-iskema Komunitarja sabiex jinkiseb tnaqqis globali ta' aktar minn 20 %, b'mod partikolari minhabba l-mira tal-Kunsill Ewropew ta' tnaqqis ta' 30 % sa l-2020 li huwa kkunsidrat meħtieg xjentifikament biex jimpedixxi tidbidil fil-klima perikoluż.

¹ ĠU C 68 E, 21.3.2009, p. 13.

- (7) Ladarba l-Komunità u pajjizi terzi jkunu kkonkludew ftehim internazzjonali dwar il-bidla fil-klima li konformement miegħu tittiehed azzjoni globali adegwata wara l-2012, għandu jingħata appoġġ konsiderevoli għal krediti bi tpattija għal tnaqqis ta' l-emissjonijiet li jkunu saru f'dawk il-pajjizi. Qabel ma jsir ftehim bħal dan, għaldaqstant għandha tingħata aktar ċertezza dwar it-tkomplija ta' l-użu ta' krediti barra l-Komunità.
- (8) Filwaqt li l-esperjenza ta' matul l-ewwel perjodu ta' skambju ta' kwoti turi l-potenzjal tal-iskema Komunitarja u l-finalizzazzjoni ta' pjanijiet nazzjonali ta' allokkazzjoni għat-tieni perjodu ta' skambju ta' kwoti se tirriżulta f' tnaqqis sinifikanti ta' l-emissjonijiet sa l-2012, ir-revizjoni li saret fl-2007 kkonfermat li hija essenzjali sistema aktar armonizzata għall-iskambju tal-kwoti ta' l-emissjonijiet, sabiex jiġu sfruttati aħjar il-benefiċċji ta' skambju ta' kwoti, biex tiġi evitata d-distorsjoni tal-kompetizzjoni fis-suq intern u biex tiġi faċilitata r-rabta bejn is-sistemi għall-iskambju tal-kwoti ta' l-emissjonijiet. Addizzjonalment, għandha tiġi żgurata aktar prevedibbiltà, u l-ambitu tas-sistema għandu jiġi estiż billi jiddaħlu setturi u gassijiet godda bil-għan kemm biex jiġi rinfurzat sinjal tal-prezz tal-karbonju meħtieġ biex jistimola l-investimenti meħtieġa kif ukoll biex jinholqu opportunitajiet godda għal tnaqqis, li jwasslu għal spejjeż ta' tnaqqis globali aktar baxxi u zieda fl-effiċjenza tas-sistema.
- (9) Id-definizzjoni ta' gassijiet serra għandha tiġi konformi mad-definizzjoni li hemm fl-UNFCCC, u għandu jkun hemm aktar ċarezza dwar l-istabbiliment u l-aġġornament tal-potenzjali tal-gassijiet serra għat-tishin globali.

- (10) L-iskema Komunitarja għandha tkun estiza għal istallazzjonijiet oħrajn li l-emissjonijiet tagħhom ikunu kapaċi jiġu monitorjati, rappurtati u verifikati bl-istess livell ta' preċiżjoni li hija applikabbli taħt ir-rekwiziti tal-monitoraġġ, ir-rappurtar u l-verifika li japplikaw bħalissa.
- (11) Fejn hemm fis-seħh miżuri ekwivalenti għat-tnaqqis ta' l-emissjonijiet ta' gassijiet serra, b'mod partikolari it-tassazzjoni, għal istallazzjonijiet żgħar li l-emissjonijiet tagħhom ma jaqbzux limitu ta' 25,000 tunnellata ta' ekwivalenti ta' CO₂ fis-sena, għandu jkun hemm proċedura li tippermetti l-Istati Membri jeskludu istallazzjonijiet żgħar bħal dawn minn sistema għall-iskambu tal-kwoti ta' l-emissjonijiet għal kemm żmien dawk il-miżuri jdumu japplikaw. L-isptarijiet jistgħu ikunu esklużi jekk jieħdu miżuri ekwivalenti. Dan il-limitu joffri r-rendiment massimu, f'termini relattivi, ta' tnaqqis ta' spejjeż amministrattivi għal kull tunnellata ta' ekwivalenti ta' CO₂ eskluża mis-sistema, għal raġunijiet ta' simplifikar amministrattivi. Bħala konsegwenza tal-bidla tal-perjodi ta' allokkazzjoni ta' hames snin, u sabiex jissaħħu ċ-ċertezza u l-prevedibbiltà, għandhom jiġu stabbiliti dispożizzjonijiet dwar il-frekwenza tar-reviżjoni tal-permessi għall-emissjonijiet ta' gassijiet serra. Hu f'idejn l-Istati Membri li jipproponu miżuri li japplikaw għal istallazzjonijiet żgħar li jagħtu kontribut ekwivalenti għat-tnaqqis fl-emissjonijiet bħal dak miksub mill-iskema Komunitarja. Dawn il-miżuri jistgħu jinkludu tassazzjoni, ftehim mal-industrija u regolamentazzjoni. Meta wieħed iqis il-htieġa li jonqsu l-piżijiet amministrattivi mhux meħtieġa għal emittenti iżgħar, l-Istati Membri jistgħu joħolqu proċeduri u miżuri simplifikati biex jikkonformaw ma' din id-Direttiva.
- (12) L-informazzjoni dwar l-applikazzjoni ta' din id-Direttiva għandha tkun faċilment aċċessibbli, b'mod partikolari għall-impreżi żgħar u ta' daqs medju (SMEs).

- (13) Il-kwantità tal-kwoti ta' l-emissjonijiet madwar il-Komunità kollha, ikkalkulata min-nofs il-perjodu mill-2008 sal-2012 għandha tonqos b'mod lineari, u b'hekk jiġi żgurat li s-sistema għall-iskambju tal-kwoti ta' l-emissjonijiet twassal tnaqqis ta' emissjonijiet gradwali u prevedibbli matul iż-żmien. It-tnaqqis annwali ta' kwoti għandu jkun ugwali għal 1.74 % tal-kwoti maħruġa mill-Istati Membri konformement mad-deċiżjonijiet tal-Kummissjoni dwar il-pjanijiet nazzjonali ta' allokkazzjoni għall-perjodu mill-2008 sal-2012, sabiex l-iskema Komunitarja tikkontribwixxi b'mod effettiv fl-ispejjeż għall-ksib sa l-2020 ta' l-impenn Komunitarju għal tnaqqis ta' l-emissjonijiet globali ta' għall-inqas 20 %.
- (14) Dan il-kontribut huwa ekwivalenti għal tnaqqis ta' l-emissjonijiet fl-2020 konformement mal-iskema Komunitarja ta' 21 % taht il-livelli rappurtati ta' l-2005, inkluż l-effett ta' l-ambitu estiż mill-perjodu mill-2005 sal-2007 għall-perjodu mill-2008 sal-2012 u ċ-ċifri ta' emissjonijiet għall-2005 għas-settur ta' l-iskambju tal-kwoti li ntuża għall-valutazzjoni tal-pjanijiet nazzjonali ta' allokkazzjoni tal-Bulgarija u tar-Rumanija għall-perjodu mill-2008 sal-2012, li jirriżulta fil-ħruġ ta' massimu ta' 1720 miljun kwota fis-sena 2020. Ladarba l-Istati Membri jkunu ħarġu l-kwoti konformement mad-deċiżjonijiet tal-Kummissjoni dwar il-pjanijiet nazzjonali ta' allokkazzjoni tagħhom għall-perjodu mill-2008 sal-2012 jiġi kkalkulati kwantitajiet eżatti ta' emissjonijiet, għaliex l-approvazzjoni ta' l-allokkazzjoniet għal xi istallazzjonijiet kienet marbuta mal-gustifikazzjoni u l-verifika ta' l-emissjonijiet tagħhom. Ladarba jkun seħħ il-ħruġ tal-kwoti għall-perjodu 2008 sa 2012, il-Kummissjoni sejra tippubblika l-kwantità tal-kwoti ta' madwar il-Komunità kollha. Għandhom isiru aġġustamenti għall-kwantità ta' madwar il-Komunità kollha fir-rigward ta' istallazzjonijiet li huma inkluzi fi, jew esklużi minn, l-iskema Komunitarja matul il-perjodu mill-2008 sal-2012 jew mill-2013 'il quddiem.

- (15) L-isforz addizzjonali li trid tagħmel l-ekonomija Ewropea jirrikjedi fost l-oħrajn li l-iskema Komunitarja riveduta topera bl-ogħla livell possibbli ta' effiċjenza ekonomika u abbażi tal-kondizzjonijiet ta' allokkazzjoni kompletament armonizzati ġewwa l-Komunità. L-irkant għandu għalhekk ikun il-prinċipju ta' bażi għal allokkazzjoni, għaliex huwa l-aktar wiehed faċli u meqjus b'mod ġenerali bħala s-sistema l-aktar effiċjenti ekonomikament. Dan għandu jelimina wkoll gwadanji mhux previsti u jqiegħed lill-istallazzjonijiet li daħlu godda fis-suq kif ukoll l-ekonomiji li għandhom espansjoni medja fuq l-istess livell ta' l-istallazzjonijiet eżistenti.
- (16) Sabiex tinzamm l-effiċjenza ambjentali u amministrattiva tal-iskema Komunitarja, tiġi evitata d-distorsjoni tal-kompetizzjoni kif ukoll l-eżawriment bikri tar-riservi tal-istallazzjonijiet li daħlu godda fis-suq, ir-regoli għall-istallazzjonijiet li daħlu godda fis-suq għandhom jiġu armonizzati sabiex jiżguraw li l-Istati Membri kollha jadottaw l-istess approċċ, partikolarment rigward it-tifsira ta' "estensjonijiet sinifikanti" tal-istallazzjonijiet. Id-dispożizzjonijiet biex ikunu adottati regoli armonizzati għall-implimentazzjoni ta' din id-Direttiva għandhom għalhekk ikunu inklużi. F'dawn ir-regoli, estensjoni sinifikanti għandha, fejn xieraq, tkun definita bħala estensjoni ta' mill-inqas 10 % tal-kapaċità installata attwali tal-istallazzjoni jew żieda sostanzjali tal-emissjonijiet tal-istallazzjoni marbuta maż-żieda fil-kapaċità installata. L-allokkazzjoni mir-rizerva ta' l-istallazzjonijiet li daħlu godda fis-suq għandha ssir abbażi tal-estensjoni sinifikanti tal-istallazzjoni.

(17) L-Istati Membri kollha se jkollhom jagħmlu investimenti sostanzjali biex sa l-2020 inaqqsu l-intensità tal-karbonju ta' l-ekonomiji tagħhom u f'dawk l-Istati Membri fejn il-livell tad-dhul per capita għadu notevolment taħt il-medja tal-Komunità u li l-ekonomiji tagħhom huma fil-proċess li jlaħħqu ma' l-Istati Membri aktar rikki se jkollhom jagħmlu sforz sinifikanti biex itejbu l-effiċjenza fl-enerġija tagħhom. L-għanijiet ta' l-eliminazzjoni tad-distorsjoni tal-kompetizzjoni intra Komunitarja u biex jiġi żgurat l-ogħla livell ta' effiċjenza ekonomika fit-trasformazzjoni ta' l-ekonomija ta' l-UE għal ekonomija sikura u sostenibbli b'livell baxx ta' karbonju jagħmilha xi haġa mhux xierqa li s-setturi ekonomiċi jiġu ttrattati b'mod differenti konformement mal-iskema Komunitarja fl-Istati Membri individwali. Għalhekk jehtieg li jiġu żviluppata mekkaniżmi oħra li jappoġġjaw l-isforzi ta' dawk l-Istati Membri b'livell ta' dhul relattivament baxx per capita u bi prospetti oġhla. 88 % tal-kwantità totali tal-kwoti li għandhom jiġu rkantati għandhom jitqassmu fost l-Istati Membri abbażi tas-sehem relattiv tagħhom ta' l-emissjonijiet fl-iskema Komunitarja għall-2005 jew il-medja tal-perjodu mill-2005 sal-2007, abbażi ta' liema waħda tkun l-oġhla. 10 % tal-kwantità totali għandu jitqassam għall-benefiċċju ta' dawn l-Istati Membri għall-finijiet tas-solidarjetà u t-tkabbir fil-Komunià, biex jintuża għat-tnaqqis ta' l-emissjonijiet u għall-adattament għall-effetti tat-tibdil fil-klima. Id-distribuzzjoni ta' 10 % għandha tqis il-livelli ta' dhul per capita fl-2005 u l-prospetti għat-tkabbir ta' l-Istati Membri, u għandha tkun oġhla għall-Istati Membri b'livell ta' dhul baxx per capita u bi prospetti ta' tkabbir għoljin. L-Istati Membri b'livell medja ta' dhul per capita li jkun aktar minn 20 % oġhla mill-medja tal-Komunità għandhom jikkontribwixxu għal din id-distribuzzjoni, hlief meta l-ispejjeż diretti stmati tal-pakkett globali fl-Istima tal-Impatt tal-Kummissjoni li takkumpanja l-Pakkett ta' Mizuri ta' Implimentazzjoni għall-għanijiet tal-UE dwar il-bidla fil-klima u l-enerġija li tiġġedded għall-2020 lijaqbzu 0,7 % tal-PGD. Għandhom jitqassmu 2 % oħra, tal-kwantità totali tal-emissjonijiet li għandhom jiġu rkantati, fost l-Istati Membri li l-emissjonijiet tagħhom ta' gassijiet b'effett ta' serra fl-2005 kienu mill-inqas 20 % inqas mill-emissjonijiet fil-livelli tagħhom fis-sena bażi applikabbli għalihom taħt il-Protokoll ta' Kyoto.

(18) Minhabba l-isforzi konsiderevoli fil-ġlieda kontra l-bidla fil-klima u għall-adattament għall-effetti inevitabli tiegħu, huwa xieraq li talanqas 50 % tad-dhul mill-irkant tal-kwoti jintużaw għat-tnaqqis ta' l-emissjonijiet ta' gassijiet serra, għall-adattament għall-impatti tat-tibdil fil-klima, għall-iffinanzjar tar-riċerka u l-iżvilupp għat-tnaqqis ta' l-emissjonijiet u l-adattament, għall-iżvilupp ta' enerġiji rinovabbli biex jintlaħaq l-impenn ta' l-UE li sa l-2020 jintużaw enerġiji rinovabbli ta' 20 %, biex jintlaħaq l-impenn ta' l-UE li sa l-2020 tizzied l-effiċjenza fl-enerġija b'20 %, għall-ġbir u l-ħżin ġeoloġika ta' gassijiet serra b'mod li ma jagħmilx ħsara lill-ambjent, biex issir kontribuzzjoni għall-Fond Dinji għall-Effiċjenza fl-Enerġija u għall-Enerġija Rinnovabbli u għall-Fond ta' Adattament kif sar operattiv mill-Konferenza ta' Poznan dwar il-Bidla fil-Klima (COP 14 u COP/MOP 4), għal miżuri biex tiġi evitata d-deforestazzjoni u li jiffaċilitaw l-adattament f'pajjiżi li qegħdin fi żvilupp, u biex jiġu indirizzati aspetti soċjali bħal zidiet possibbli fil-prezzijiet ta' l-elettriku f'entitajiet domestiċi bi dhul baxx jew medju. Dan il-proporzjon huwa notevolment taħt id-dhul nett mistenni mill-irkant min-naħa ta' l-awtoritajiet pubbliċi, meta wieħed iqis id-dhul potenzjalment imnaqqas ġej mit-tassazzjoni tal-korporazzjonijiet. Barra minn hekk, id-dhul mill-irkant tal-kwoti għandu jintuża biex ikopri l-ispejjeż amministrattivi għall-ġestjoni tal-iskema Komunitarja. Din id-Direttiva għandha tinkludi wkoll dispożizzjonijiet dwar il-monitoraġġ ta' l-użu tal-fondi mill-irkant. L-għoti ta' informazzjoni dwar l-użu tal-fondi ma jeżonerax lill-Istati Membri mill-obbligu, stabbilit taħt l-Artikolu 88(3) tat-Trattat, li jagħtu notifika dwar ċerti miżuri nazzjonali. Din id-Direttiva ma tippregudikax ir-riżultat ta' kwalunkwe proċedura għall-għajjnuna mill-Istat li tista' tittiehed fil-gejjieni konformement mal-Artikolu 87 u 88 tat-Trattat.

- (19) Bħala konsegwenza, mill-2013 'il quddiem r-regola għandha tkun l-irkant shih għas-settur ta' l-enerġija u għar-raffineriji, minħabba l-kapaċità tagħhom li jgħaddu l-ispiza żejda tas-CO₂, u m'għandha tingħata ebda allokkazzjoni gratis għall-gabra u l-ħażna tas-CO₂ għaliex l-inċentiv għal dan johroġ mill-fatt li ma jkunx hemm il-ħtieġa li dawn jiġu ċeduti fir-rigward ta' l-emissjonijiet maħżuna. Sabiex tiġi evitata d-distorsjoni tal-kompetizzjoni, il-generatori ta' l-elettriku jistgħu jirċievu kwoti gratis għat-tishin u t-tkessiħ distrettwali u għat-tishin u t-tkessiħ prodotta permezz ta' kogenerazzjoni ta' effiċjenza għolja kif definita bid-Direttiva 2004/8/KE tal-Parlament Ewropew u tal-Kunsill tal-11 ta' Frar 2004 dwar fuq il-promozzjoni ta' kogenerazzjoni bbażata fuq id-domanda għal shana utli fis-suq intern ta' l-enerġija¹ fil-każ li shana bħal din minn installazzjonijiet f'setturi oħra kellha tingħata allokkazzjonijiet gratis.
- (20) L-inċentiv prinċipali għall-futur imbiegħed għall-gbir u l-ħżin tas-CO₂ u għal teknoloġiji godda tal-enerġija rinnovabbli hu li ma jkunx meħtieġ li jiġu ċeduti kwoti għall-emissjonijiet tas-CO₂ li jkunu maħżunin b'mod permanenti, jew li jkunu ġew evitati. Barra minn hekk, biex tiġi aċċellerata d-dimostrazzjoni tal-ewwel faċilitajiet kummerċjali u d-dimostrazzjoni ta' teknoloġiji innovattivi ta' l-enerġija rinnovabbli, għandhom jitpoġġew f'genb kwoti mir-rizerva tal-installazzjonijiet li daħlu godda fis-suq biex jiġi provdut premju garantit għat-tunnellati ta' CO₂ maħżuna jew evitati fuq skala suffiċjenti għall-ewwel faċilitajiet ta' dan it-tip fl-Unjoni, sakemm ikun hemm ftehim dwar il-kondiviżjoni tal-konoxxenza. Il-finanzjament addizzjonali għandu japplika għall-proġetti ta' skala suffiċjenti, li jkunu ta' natura innovattiva u li jkollhom ko-finanzjament sinifikanti mill-operatur li jkopri, fil-prinċipju, aktar min-nofs l-ispiza tal-investment relevanti u meta titqies il-vijabbiltà tal-proġett.

¹ ĠU L 52, 21.2.2004, p. 50.

- (21) Għal setturi oħrajn koperti bl-iskema Komunitarja, għandu jkun previst sistema tranzitorja li fiha l-allokazzjoni gratis fl-2013 tkun 80 % ta' l-ammont li jikkorrispondi mal-persentaġġ ta' l-emissjonijiet globali madwar il-Komunità kollha matul il-perjodu mill-2005 sal-2007 fejn dawk l-istallazzjonijiet kienu sorsijiet ta' emissjoni imnizzla bħala proporzjon tal-kwantità annwali ta' kwoti madwar il-Komunità kollha. Minn hemm 'il quddiem, l-allokazzjoni gratis għandha tonqos kull sena f'ammonti ugwali sakemm fl-2020 tintlaħaq allokazzjoni gratis ta' 30 %, bil-ħsieb li tintlaħaq sitwazzjoni fejn ma jkun hemm l-ebda allokazzjoni gratis fl-2027.
- (22) Sabiex jiġi żgurat il-funzjonament korrett tas-swieq tal-karbonju u tal-elettriku, l-irkant għal kwoti għall-perjodu mill-2013 'il quddiem għandu jibda sal-2011 u jrid ikun ibbażat fuq prinċipji ċari u oġġettivi definiti sew minn qabel.

(23) Għandha tingħata allokazżjoni gratis tranzitorja għal istallazzjonijiet permezz ta' regoli madwar il-Komunità ("punti ta' riferiment ex ante") kollha sabiex tinżamm minima d-distorsjoni tal-kompetizzjoni għewwa l-Komunità. Dawk ir-regoli għandhom iqisu t-teknika l-aktar effiċjenti fil-gassijiet serra u fl-enerġija, is-sostituti, il-proċessi ta' produzzjoni alternattivi, l-użu tal-bijomassa, l-enerġiji rinovabbli u l-ġabra u l-ħażna tal-gassijiet serra. Kwalunkwe regola bħal din ma għandhiex tagħti incentivi biex jiżdiedu l-emissjonijiet u għandha tiżgura li proporzjoni dejjem jiżdied ta' dawn il-kwoti jiġi rkantat. L-allokazzjonijiet għandhom jiġu stabbiliti qabel il-perjodu ta' l-iskambju tal-kwoti sabiex is-suq ikun jista' jiffunzjona tajjeb. Dawk ir-regoli armonizzati jistgħu wkoll iqisu l-emissjonijiet relatati mal-użu tal-gassijiet minn skart kombustibbli meta l-produzzjoni ta' dawn il-gassijiet tal-iskart ma tkunx tista' tiġi evitata fil-proċess industrijali; f'dan ir-rigward, ir-regoli jistgħu jipprovdu għal kwoti li jiġu allokati gratis lill-operaturi konċernati ta' istallazzjonijiet li jaħarqu gassijiet tal-iskart jew lill-operaturi ta' istallazzjonijiet fejn joriġinaw dawn il-gassijiet. Għandhom jevitaw ukoll id-distorsjoni tal-kompetizzjoni fis-swieq ta' l-elettriku u fis-swieq tat-tishin u t-tkessiħ għal istallazzjonijiet industrijali. Huma għandhom jevitaw ukoll id-distorsjoni bla bżonn tal-kompetizzjoni bejn attività industrijali li ssir f'istallazzjonijiet mħaddma minn operatur wieħed u l-produzzjoni fi istallazzjonijiet esternalizzati. Dawk ir-regoli għandhom japplikaw għal istallazzjonijiet li daħlu godda fis-suq li jwettqu l-istess attivitajiet bħal istallazzjonijiet eżistenti li jirċievu allokazżjonijiet gratis tranzitorji. Biex tiġi evitata kull distorsjoni tal-kompetizzjoni fi hdan is-suq intern, ma għandha ssir l-ebda allokazżjoni gratis fir-rigward tal-produzzjoni ta' l-elettriku minn istallazzjonijiet li daħlu godda fis-suq. Il-kwoti li jifdal fir-rizerva għall-istallazzjonijiet li daħlu godda fis-suq fl-2020 għandhom jiġu rkantati.

(24) Il-Komunità se tkompli tiehu t-tmexxija tan-negozjar ta' ftehim internazzjonali ambizzjuż li jikseb l-għan tal-limitu taż-żieda fit-temperatura globali għal 2°C u hija mhegga bil-progress li sar fit-13-il Konferenza tal-Partijiet għall-UNFCCC, u t-tielet Laqgħa tal-Partijiet għall-Protokoll ta' Kyoto, li saret f'Bali, fl-Indoneżja bejn it-3-14 ta' Diċembru 2007 f'dan ir-rigward. Fil-każ li pajjiżi żviluppati oħra u entitajiet oħrajn li huma sorsijiet kbar ta' gassijiet serra ma jipparteċipawx f'dan il-ftehim internazzjonali, dan jista' jwassal għal zieda fl-emissjonijiet ta' gassijiet serra f'pajjiżi terzi fejn l-industrija ma tkunx suggetta għal restrizzjonijiet kumparabbli tal-karbonju ("carbon leakage"), u fl-istess waqt jistgħu joħolqu żvantaġġi ekonomiċi għal ċerti setturi u subsetturi fil-Komunità li huma intensivi fl-enerġija u suggetti għal kompetizzjoni internazzjonali f'żvantaġġ ekonomiku. Dan jista' jiżvaluta l-integrità ambjentali u l-benefiċċju ta' l-azzjonijiet li jsiru mill-Komunità. Sabiex jiġi indirizzat ir-riskju tar-rilaxx tal-karbonju, il-Komunità għandha talloka 100 % tal-kwoti gratis għal setturi jew subsetturi li jilhqu l-kriterji rilevanti. Id-definizzjoni ta' dawn is-setturi jew subsetturi u l-miżuri meħtieġa għandhom ikunu suggetti għal valutazzjoni mill-ġdid sabiex jiġi żgurat li tittiehed azzjoni fejn meħtieġ u biex jiġi evitat il-kumpens żejjed. Għal dawk is-setturi jew subsetturi speċifiċi fejn jista' jiġi ppruvat kif dovut li r-riskju tar-rilokazzjoni tal-emissjonijiet tal-karbonju ma jistax jiġi evitat, fejn l-elettriku jikkostitwixxi proporzjoni għoli ta' spejjeż ta' produzzjoni u jiġi prodott b'mod effiċjenti, l-azzjoni li tittiehed tista' tqis il-konsum ta' l-elettriku fil-proċess tal-produzzjoni, mingħajr ma tinbidel il-kwantità tal-kwoti. Ir-riskju ta' rilokazzjoni tal-emissjonijiet tal-karbonju f'dawn is-setturi jew subsetturi għandu jiġi evalwat, fuq livell ta' 3 figuri (Kodiċi NACE-3) jew, fejn ikun xieraq jew meta d-data rilevanti tkun disponibbli, fuq livell ta' 4 figuri (Kodiċi NACE-4).

(25) Għalhekk sat-30 ta' Ġunju 2010, il-Kummissjoni għandha tirrivedi s-sitwazzjoni, tikkonsulta ma' l-ishab soċjali rilevanti kollha, u fid-dawl tar-rizultat tan-negozjati internazzjonali, tippreżenta rapport akkumpanjat minn proposti adegwati. F'dan il-kuntest, il-Kummissjoni għandha tidentifika liema setturi jew subsetturi ta' l-industrija intensivi fl-enerġija x'aktarx li jkunu sugġetti għar-rilokazzjoni tal-emissjonijiet tal-karbonju sal-31 ta' Diċembru 2009. Għandha tibbaża l-analizi tagħha fuq il-valutazzjoni dwar in-nuqqas ta' kapaċità tagħhom li jgħaddu l-ispiza tal-kwoti meħtieġa fuq il-prezz tal-prodott bla telf sinifikanti tas-sehem fis-suq lil installazzjonijiet barra l-Komunità li ma jhdux azzjoni paragonabbli biex jitnaqqsu l-emissjonijiet. L-industriji intensivi fl-enerġija determinati li jkunu esposti għal riskju sinifikanti tar-rilokazzjoni tal-emissjonijiet tal-karbonju jistgħu jirċievu ammont oġhla ta' allokkazzjoni gratis jew tista' tiġi introdotta sistema ta' ekwalizzazzjoni tal-karbonju effettiva bil-għan li jitqieghdu fl-istess livell installazzjonijiet mill-Komunità u dawk mill-pajjiżi terzi li jkollhom riskju sinifikanti ta' rilokazzjoni tal-karbonju. Tali sistema tkun tista' tapplika għal importaturi, rekwiziti li jkunu xejn anqas favorevoli minn dawk applikabbli għal installazzjonijiet ġewwa l-UE, per eżempju billi tirrikjedi li kwoti jiġu ċeduti. Kull azzjoni li tittiehed jeħtieġ li tkun konformement mal-prinċipji ta' l-UNFCCC, b'mod partikolari l-prinċipju tar-responsabbiltajiet komuni iżda varjati u l-kapaċitajiet rispettivi, filwaqt li titqies il-qagħda partikolari tal-Pajjiżi L-Inqas Żviluppati (PLŻ). Ikun hemm il-bżonn ukoll li tkun konformi ma' l-obbligi internazzjonali tal-Komunità, inklużi l-obbligi taħt il-ftehim tad-WTO.

- (26) Id-diskussjonijiet li jsiru fil-Kunsill Ewropew dwar id-determinazzjoni tas-setturi jew subsetturi esposti għal riskju sinifikanti ta' rilokazzjoni tal-karbonju huma ta' karattru mhux tas-soltu u bl-ebda mod ma jaffettwaw il-proċeduri għall-eżerċizzju tas-setgħat ta' implimentazzjoni konferiti lill-Kummissjoni taħt l-Artikolu 202 tat-Trattat.
- (27) L-Istati Membri jistgħu jqisu meħtieġ li jagħtu kumpens temporanju lil ċerti installazzjonijiet li jkunu ġie determinat li huma esposti għal riskju sinifikanti ta' carbon leakage relatat ma' emissjonijiet ta' gassijiet serra trasferiti fil-prezzijiet tal-elettriku għal dawn l-ispejjeż. Tali appoġġ għandu jingħata biss fejn ikun meħtieġ u proporzjonat u għandu jiżgura li jinżammu l-inċentivi tal-iskema Komunitarja biex tiġi ffrankata l-enerġija u biex jistimula bidla fid-domanda minn dik għall-elettriku "griz" għal dik għall-elettriku "aħdar".

(28) Sabiex jiġu żgurati kondizzjonijiet ugwali ta' kompetizzjoni ġewwa l-Komunità, għandu jiġi armonizzat l-użu tal-kreditu għat-tnaqqis ta' l-emissjonijiet barra l-Komunità li għandhom jintużaw minn operaturi fi hdan l-iskema Komunitarja. Il-Protokoll ta' Kyoto jistabbilixxi miri ta' emissjonijiet kwantifikati għal pajjiżi żviluppanti għall-perjodu mill-2008 sal-2012, u jipprovdi għall-ħolqien ta' Tnaqqis Ċertifikat ta' Emissjonijiet (CERs) minn proġetti tal-Mekkanizmu għal Żvilupp Nadif (CDM) u Unitajiet ta' Tnaqqis ta' Emissjonijiet (ERUs) mill-proġetti ta' l-Implimentazzjoni Kongunta (JI) u għall-użu tagħhom minn pajjiżi żviluppanti biex tintlaħaq parti minn dawn il-miri. Filwaqt li l-qafas ta' Kyoto ma jippermettix li jinholqu l-ERUs mill-2013 'il quddiem mingħajr ma jkunu fis-seħh il-miri kwantifikati godda ta' l-emissjonijiet għall-pajjiżi ospitanti, il-kreditu tas-CDM jistgħu potenzjalment jibqgħu jiġu ġġenerati. Ladarba jkun hemm ftehim internazzjonali dwar il-bidla fil-klima, għandu jiġi pprovdut l-użu addizzjonali ta' CERs u ta' ERUs minn dawk il-pajjiżi li jkunu rratifikaw dak il-ftehim. Fl-assenza ta' tali ftehim, kondizzjonijiet li jipromwovu aktar użu ta' CSRs u l-ERUs inaqqas mill-effett ta' dan l-inċentiv u jagħmilha aktar diffiċli biex jinkisbu l-għanijiet Komunitarji dwar żieda fl-użu ta' l-enerġija rinovabbli. L-użu tas-CSRs u ta' l-ERUs għandu jkun konsistenti ma' l-għan tal-Komunità li sa l-2020 20 % ta' l-enerġija jiġi ġġenerat minn sorsijiet rinovabbli, u għal promozzjoni ta' l-effiċjenza fl-enerġija, l-innovazzjoni u l-iżvilupp teknoloġiku. Fejn hemm konsistenza mal-ksib ta' dawn l-għanijiet, għandha tkun prevista l-possibbiltà li jiġu konklużi strumenti ta' ftehim ma' pajjiżi terzi li jstimolaw investimenti favur it-tnaqqis ta' l-emissjonijiet f'dawn il-pajjiżi li jirriżultaw f'tnaqqis reali, addizzjonali ta' l-emissjonijiet ta' gassijiet serra filwaqt li jstimolaw l-innovazzjoni fil-kumpaniji stabbiliti fi hdan il-Komunità u l-iżvilupp teknoloġiku f'pajjiżi terzi. Dawn l-istrumenti ta' ftehim jistgħu jiġu ratifikati minn aktar minn pajjiż wieħed. Mal-approvazzjoni ta' ftehim internazzjonali sodisfaċenti dwar il-bidla fil-klima mill-Komunità, l-aċċess għal kreditu minn proġetti f'pajjiżi terzi għandu jżieded simultanjament maż-żieda fil-livell tat-tnaqqis ta' l-emissjonijiet li għandhom jintlaħqu permezz tal-iskema Komunitarja.

- (29) Sabiex ikun hemm prevedibbiltà, l-operaturi għandhom jingħataw iċ-ċertezza dwar il-possibbiltà wara l-2013 għall-użu tas-CERs u l-ERUs sal-bqija tal-livell li thallew jużaw fil-perjodu mill-2008 sal-2012, minn tipi ta' proġetti eliġibbli għall-użu fl-iskema Komunitarja matul il-perjodu mill-2008 sal-2012. Minhabba li qabel l-2015 ma jistgħux jiġu riportati, min-naħa ta' l-Istati Membri, CERs u l-ERUs ('l-ibbankjar' tas-CERs u l-ERUs) miżmuma mill-operaturi bejn il-perjodi ta' l-impenn konformement ma' strumenti ta' ftehim internazzjonali, u dan biss jekk l-Istati Membri jagħzlu li jippermettu l-ibbankjar ta' dawn is-CERs u l-ERUs fil-kuntest tad-drittijiet limitati biex jibbankjaw tali krediti, din iċ-ċertezza għandha tingħata billi l-Istati Membri jiġu rikjesti jippermettu lill-operaturi jiskambjaw tali CERs u ERUs mahruġa abbażi tat-tnaqqis ta' l-emissjonijiet qabel l-2012 għal kwoti validi mill-2013 'il quddiem. Madankollu, peress li l-Istati Membri ma għandhomx jiġu obbligati jaċċettaw is-CERs u l-ERUs li ma humiex ċerti li se jkunu jistgħu jużaw għall-impenni eżistenti internazzjonali tagħhom dan ir-rekwiżit m'għandux jiġi estiż aktar tard mill-31 ta' Marzu 2015. Fir-rigward tat-tnaqqis ta' l-emissjonijiet mill-2013 'il quddiem l-operaturi għandhom jingħataw l-istess ċertezza dwar tali CERs mahruġin minn proġetti li ġew stabbiliti qabel l-2013. Huwa importanti li l-krediti ta' proġetti użati mill-operaturi jirrapprezentaw tnaqqis reali, verifikabbli, addizzjonali u permanenti tal-emissjonijiet u li jkollhom benefiċċji ċari ta' żvilupp sostenibbli u ebda impatt negattiv ambjentali u soċjali sinifikanti. Għandha tiġi stabbilita proċedura li tippermetti l-eskluzjoni ta' ċerti tipi ta' proġetti.
- (30) Fil-każ ta' dewmien tal-konkluzjoni ta' ftehim internazzjonali dwar il-bidla fil-klima, għandha tingħata l-possibbiltà għall-użu ta' tali krediti minn proġetti ta' kwalità għolja fl-iskema Komunitarja għall-iskambju ta' kwoti permezz ta' ftehim ma' pajjiżi terzi. Dawn l-istrumenti ta' ftehim, li jistgħu jkunu bilaterali jew multilateral, jistgħu jiffaċilitaw li proġetti li ġġeneraw l-ERUs sa l-2012, iżda li ma jistgħux jibqgħu jagħmlu hekk taħt il-qafas ta' Kyoto, jibqgħu jiġu rikonoxxuti fl-iskema Komunitarja.

- (31) Il-PLŻ huma speċjalment vulnerabbli għall-effetti tat-tibdil fil-klima u huma responsabbli għal livell baxx hafna biss ta' emissjonijiet ta' gassijiet serra. Għalhekk, għandha tingħata prijorità biex jiġu indirizzati l-htigijiet tal-PLŻ billi d-dhul generat mill-irkant jiġi użat biex jiffaċilita l-adattament tal-pajjiżi li qegħdin fi żvilupp għall-impatti tat-tibdil fil-klima. Minhabba li f'it li xejn proġetti tas-CDM ġew stabbiliti f'dawn il-pajjiżi, huwa xieraq li tingħata ċertezza dwar l-approvazzjoni ta' krediti minn proġetti li nbdew fl-PLŻ wara l-2012, ukoll jekk fl-assenza ta' ftehim internazzjonali dwar il-bidla fil-klima, fejn dawn il-proġetti b'mod ċar ikunu addizzjonali u jikkontribwixxu għall-iżvilupp sostenibbli. Dan id-dritt għandu jkun japplika għall-PLŻ sa l-2020 sakemm sa dak iż-żmien ikunu ratifikaw jew ftehim internazzjonali dwar il-bidla fil-klima jew ftehim bilaterali jew multilaterali ġewwa l-Komunità.
- (32) Ladarba jintlaħaq ftehim internazzjonali dwar il-bidla fil-klima, jkunu jistgħu jintużaw krediti addizzjonali li jammontaw sa nofs it-tnaqqis addizzjonali li jkun qed iseħħ fl-iskema Komunitarja, u l-kreditu tas-CDM ta' kwalità għolja minn pajjiżi terzi għandhom ikunu approvati fl-iskema Komunitarja mill-2013 meta dawk il-pajjiżi jkunu rratifikaw il-ftehim internazzjonali.
- (33) Il-Komunità u l-Istati Membri tagħha għandhom jawtorizzaw attivitajiet ta' proġetti biss fejn il-partecipanti kollha fil-proġett ikollhom il-kwartieri tagħhom jew f'pajjiż li kkonkluda l-ftehim internazzjonali relatat ma' tali proġetti, sabiex jiġi skorraġġit il-'free-riding' minn kumpaniji fi Stati li ma kkonkludewx ftehim internazzjonali, hlief fejn dawk il-kumpaniji ikunu bbażati f'pajjiżi terzi, jew f'entitajiet sub-federali jew reġjonali li jkunu marbuta mal-iskema Komunitarja.
- (34) Il-fatt li ċerti dispozizzjonijiet ta' din id-Direttiva jirrifere għall-approvazzjoni ta' ftehim internazzjonali futur dwar il-bidla fil-klima mill-Komunità huwa bla ħsara għall-konkluzjoni ta' dak il-ftehim mill-Istati Membri wkoll.

- (35) Fid-dawl ta' l-esperjenza miksuba, għandhom jittejbu d-dispożizzjonijiet tal-iskema Komunitarja relatati ma' monitoraġġ, rappurtar u verifika ta' l-emissjonijiet.
- (36) L-Unjoni għandha taħdem sabiex tistabbilixxi sistema internazzjonali rikonoxxuta għattnaqqis tad-diforestazzjoni u għaž-żieda fl-afforestazzjoni u r-riaforestazzjoni, billi tappoġġja l-oġġettiv, fil-UNFCCC, li jiġu żviluppanti mekkaniżmi ta' finanzjament, b'kont meħud tal-arrangamenti eżistenti, bħala parti minn struttura finanzjarja effettiva, effiċjenti, ġusta u koerenti fil-ftehim internazzjonali dwar il-bidla fil-klima, li għandu jintlaħaq fil-Konferenza ta' Kopenhaġen dwar il-Bidla fil-Klima (COP 15 u COP/MOP 5)..
- (37) Sabiex jiġi kkjarifikat kull tip ta' bojler, burner, turbina, heater, furnace, inċineratur, calciner, kiln, forn, dryer, magna, fuel cell, chemical looping combustion unit, flare, u postcombustion unit termiku jew katalitiku permezz tad-Direttiva 2003/87KE, għandha tiżdied definizzjoni ta' "kombustjoni".
- (38) Sabiex jiġi żgurat li l-kwoti jistgħu jiġu ttrasferiti bejn persuni ġewwa l-Komunità mingħajr restrizzjoni, u biex jiġi żgurat li l-iskema Komunitarja tkun tista' tiġi marbuta ma' sistemi għall-iskambju tal-kwoti ta' l-emissjonijiet f'pajjiżi terzi u li entitatijiet subfederali u reġjonali, minn Jannar 2012 'il quddiem, il-kwoti kollha għandhom jinżammu fil-uffiċċju għar-registrazzjonijiet Komunitarju stabbiliti bid-Deciżjoni Nru 280/2004/KE tal-Parlament Ewropew u tal-Kunsill tal-11 ta' Frar 2004 dwar mekkaniżmu għall-monitoraġġ ta' emissjonijiet ta' gassijiet tal-Komunità u għall-implimentazzjoni tal-Protokoll ta' Kyoto¹. Dan għandu jkun mingħajr preġudizzju għaž-żamma tar-registri nazzjonali għal emissjonijiet mhux koperti bl-iskema Komunitarja. L-uffiċċju tar-registrazzjonijiet Komunitarju għandu jipprovdi l-istess kwalità ta' servizzi bħall-uffiċċji għar-registrazzjonijiet nazzjonali.

¹ ĠU L 49, 19.2.2004, p. 1.

- (39) Mill-2013 'il quddiem, il-ġabra, it-trasport u l-ħażna ġeoloġika b'mod ambjentalment sikur tas-CO₂ għandhom jiġu koperti fl-iskema Komunitarja f'manjiera armonizzata.
- (40) Għandhom isiru arrangamenti li jiffaċilitaw ir-rikonoxximent reċiproku tal-kwoti bejn l-iskema Komunitarja u sistemi mandatorji għall-iskambju ta' l-emissjonijiet ta' gassijiet serra li jillimitaw l-emissjonijiet assoluti stabbiliti fi kwalunkwe pajjiż terz jew entità subfederali jew reġjonali.
- (41) Il-pajjiżi terzi ġirien tal-Unjoni għandhom ikunu mhegga jingħaqdu mal-iskema Komunitarja jekk dawn jikkonformaw ma' din id-Direttiva. Il-Kummissjoni għandha tagħmel kull sforz fin-negozjati ma', u fl-għoti ta' assistenza finanzjarja u teknika lil, pajjiżi kandidati u pajjiżi kandidati potenzjali koperti mill-politika Ewropea tal-vicinat biex tippromwovi dan l-għan. Dan jiffaċilita t-trasferiment tat-teknoloġija u tal-konozzenza lil dawn il-pajjiżi, li hu mezz importanti biex jiġu pprovduti benefiċċji ekonomiċi, ambjentali u soċjali għal kulhadd.
- (42) Din id-Direttiva għandha tipprevedi strumenti ta' ftehim għar-rikonoxximent tal-kwoti bejn l-iskema Komunitarja u sistemi oħra mandatorji ta' skambju ta' emissjonijiet ta' gassijiet serra li jillimitaw l-emissjonijiet b'mod assolut u li jkunu kompatibbli mal-iskema Komunitarja filwaqt li jitqies il-livell tal-ambizzjoni ambjentali u l-preżenza ta' mekkaniżmu rigoruż u kumparabbli ta' kontroll, komunikazzjoni tal-informazzjoni u verifika fir-rigward tal-emissjonijiet u sistema ta' konformità.

- (43) Fid-dawl ta' l-esperjenza tal-iskema Komunitarja, għandu jkun possibbli hrug ta' kwoti fir-rigward ta' proġetti li jnaqqsu l-emissjonijiet ta' gassijiet serra, sakemm dawn il-proġetti jseħhu konformement mar-regoli armonizzati adottati fil-livell Komunitarju u sakemm dawn il-proġetti ma jirriżultawx fl-għadd doppju tat-tnaqqis ta' l-emissjonijiet jew jimpedixxu t-twessiegħ ta' l-ambitu tal-iskema Komunitarja jew l-impenn għal miżuri ta' politika oħra għat-tnaqqis ta' l-emissjonijiet mhux koperti bl-iskema Komunitarja.
- (44) Il-miżuri meħtieġa għall-implimentazzjoni ta' din id-Direttiva għandhom ikunu adottati konformement mad-Deċiżjoni tal-Kunsill 1999/468/KE tat-28 ta' Ġunju 1999 li tipprovdi l-proċeduri għall-eżerċizzju ta' setgħat ta' l-implimentazzjoni konferiti fuq il-Kummissjoni¹.
- (45) B'mod partikolari għandha tingħata setgħa lill-Kummissjoni biex tadotta miżuri għall-armonizzazzjoni tar-regoli dwar id-definizzjoni ta' "istallazzjoni li daħlet għidha fis-suq", għall-irkant tal-kwoti, l-allokkazzjoni tranzitorja tal-kwoti mal-Komunità kollha, il-ħolqien tal-kriterji u tal-modalitajiet applikabbli għall-għażla ta' ċerti proġetti ta' dimostrazzjoni, il-ħolqien ta' lista ta' setturi jew subsetturi esposti għal riskju sinjifikanti ta' rilokazzjoni ta' emissjonijiet tal-karbonju, l-użu ta' krediti, il-monitoraġġ, rappurtar u verifika ta' l-emissjonijiet, l-akkreditazzjoni tal-verifikaturi, l-implimentazzjoni ta' regoli armonizzati għal proġetti u l-emendament ta' ċerti annessi. Ladarba daww il-miżuri huma ta' ambitu generali u huma mfassla biex jemendaw elementi mhux essenzjali tad-Direttiva 2003/87/KE, inter alia billi jissupplementawha b'elementi godda mhux essenzjali, dawn għandhom jiġu adottati konformement mal-proċedura regolatorja bl-iskrutinju prevista fl-Artikolu 5a tad-Deċiżjoni 1999/468/KE.
- (46) Id-Direttiva 2003/87/KE għandha għalhekk tiġi emendata kif meħtieġ.

¹ ĠU L 184, 17.7.1999, p. 23.

- (47) Huwa kunsiljabbli li jkun hemm provvediment għat-traspożizzjoni bikrija ta' dawk id-dispożizzjonijiet li jhejju l-operat rivedut tal-iskema Komunitarja mill-2013 'il quddiem.
- (48) Sabiex jintemm b'mod korrett il-perjodu ta' l-iskambju tal-kwoti 2008 sa 2012, id-dispożizzjonijiet tad-Direttiva 2003/87/KE, kif emendata mid-Direttiva 2004/101/KE¹, mid-Direttiva 2004/101/KE² u mir-Regolament (KE) Nru .../2009^{3*} għandhom ikomplu japplikaw mingħajr ma jaffettwaw il-possibiltà tal-Kummissjoni li tadotta l-miżuri meħtieġa għall-operat rivedut tal-iskema Komunitarja mill-2013 'il quddiem.
- (49) L-applikazzjoni ta' din id-Direttiva hija mingħajr preġudizzju għall-Artikoli 87 u 88 tat-Trattat.
- (50) Din id-Direttiva tirrispetta d-drittijiet fundamentali u tosserva l-prinċipji rikonoxxuti b'mod partikolari mill-Karta tad-Drittijiet Fundamentali ta' l-Unjoni Ewropea.

¹ Direttiva 2004/101/KE tal-Parlament Ewropew u tal-Kunsill tas-27 ta' Ottubru 2004 li temenda d-Direttiva 2003/87/KE li tistabbilixxi skema għall-iskambju ta' kwoti ta' emissjonijiet ta' gassijiet serra ġewwa l-Komunità, fir-rigward tal-mekkanizmi tal-proġett tal-Protokoll ta' Kjoto (ĠU L 338, 13.11.2004, p. 18).

² Direttiva 2008/101/KE tal-Parlament Ewropew u tal-Kunsill tad- 19 ta' Novembru 2008 li temenda d-Direttiva 2003/87/KE sabiex tinkludi l-attivitajiet tal-avjazzjoni fl-iskema għall-iskambju ta' kwoti tal-emissjonijiet ta' gassijiet serra ġewwa l-Komunità (ĠU L 8, 13.1.2009, p. 3).

³ Regolament (KE) Nru .../2009 tal-Parlament Ewropew u tal-Kunsill tal-11 ta' Marzu 2009 li jadatta numru ta' atti soġġetti għall-proċedura msemmija fl-Artikolu 251 tat-Trattat mad-Deċiżjoni tal-Kunsill 1999/468/KE fir-rigward tal-proċedura regolatorja bi skrutinju - Adattament għall-proċedura regolatorja bi skrutinju - Parti Tnejn.

* NOTA LILL-ĠU: Daħhal in-numru ta' dan ir-Regolament fit-test u daħhal ir-referenza tal-pubblikazzjoni tiegħu fin-nota 3 fqiegħ il-paġna.

- (51) Ladarba l-għanijiet ta' din id-Direttiva ma jistgħux jinkisbu b'mod suffiċjenti mill-Istati Membri, u jistgħu għalhekk, minhabba l-iskala u l-effetti tagħhom, jinkisbu aħjar fil-livell Komunitarju, il-Komunità tista' tadotta miżuri, konformement mal-prinċipju ta' sussidjarjetà, stabbilit fl-Artikolu 5 tat-Trattat. Konformement mal-prinċipju tal-proporzjonalità, kif stabbilit f'dak l-Artikolu, din id-Direttiva ma tmurx iktar lil hinn minn dak li hu meħtieġ sabiex jinkisbu dawk l-għanijiet.
- (52) Konformement mal-punt 34 tal-Ftehim Interistituzzjonali dwar tfassil aħjar tal-ligijiet¹, l-Istati Membri huma mhegga li jfasslu, għalihom infushom u fl-interessi tal-Komunità, it-tabelli tagħhom stess, li juru, sa fejn ikun possibbli, il-korrelazzjoni bejn din id-Direttiva u l-miżuri ta' traspożizzjoni u jagħmluhom pubbliċi,

¹ ĠU C 321, 31.12.2003, p. 1.

ADOTTAW DIN ID-DIRETTIVA:

Artikolu 1

Emendi għad-Direttiva 2003/87/KE

Id-Direttiva 2003/87/KE hija b'dan emendata kif ġej:

(1) Il-paragrafi li ġejjin jiżdiedu mal-Artikolu 1:

"Din id-Direttiva se tipprovdi wkoll għat-tnaqqis tal-emissjonijiet ta' gassijiet serra sabiex tikkontribwixxi għal-livelli tat-tnaqqis kunsidrati meħtieġa xjentifikament biex jimpedixxu bidla perikoluża fil-klima.

Din id-Direttiva tistipula wkoll dispożizzjonijiet għall-evalwazzjoni u l-implimentazzjoni ta' impenn tat-tnaqqis iktar riġidu tal-UE li jeċċedi 20 %, li għandu jiġi applikat mal-approvazzjoni mill-Komunità ta' ftehim internazzjonali dwar il-bidla fil-klima li jwassal għal tnaqqis tal-emissjonijiet li jaqbeż dak meħtieġ fl-Artikolu 9, kif rifless fl-impenn ta' 30 % kif ġie approvat mill-Kunsill Ewropew ta' Marzu 2007.";

(2) L-Artikolu 3 huwa emendat kif ġej:

(a) il-punt (c) huwa sostitwit b'dan li ġej:

"(c) 'gassijiet serra' tfisser dawk il-gassijiet elenkati fl-Anness II u l-kostitwenti oħra forma ta' gass, kemm naturali kif ukoll antropoġeniċi, li jassorbu u jergħu jemettu radjazzjoni infra-red;"

(b) il-punt (h) huwa sostitwit b'dan li ġej:

"(h) "istallazzjoni li dahlet ġdida fis-suq" tfisser:

- kwalunkwe istallazzjoni li tagħmel attività waħda jew iżjed indikati fl-Anness I, li tkun akkwistat permess tal-emissjonijiet tal-gassijiet serra għall-ewwel darba, wara t-30 ta' Ġunju 2011,
- kwalunkwe istallazzjoni li tagħmel attività li tiġi inkluża fl-iskema Komunitarja taħt l-Artikolu 24(1) jew (2), għall-ewwel darba, jew
- kull istallazzjoni li twettaq attività waħda jew iżjed indikati fl-Anness I jew attività li tiġi inkluża fl-iskema Komunitarja taħt l-Artikolu 24(1) jew (2), li kellha estensjoni sinifikanti wara t-30 ta' Ġunju 2011, safejn hija kkonċernata din l-estensjoni;"

(c) Jizdiedu l-punti li ġejjin:

"(t) 'Kombustjoni ' tfisser kull ossidazzjoni tal-karburanti irrispettivament mill-mod li bih jintużaw is-sħana, l-enerġija mekkanika jew elettrika prodotti minn dan il-proċess u kwalunkwe attività oħra assoċjati direttament inkluż tindif tal-gass tal-iskart;

(u) 'Ġeneratur tal-elettriku' tfisser istallazzjoni li fl-1 ta' Jannar 2005 jew wara, kienet ipproduċiet elettriku għall-bejgħ lil partijiet terzi u li fiha ma ssir l-ebda attività elenkata fl-Anness I barra dik tal-'kombustjoni tal-karburanti'.";

- (3) Fl-Artikolu 3c(2), "Artikolu 11(2)" għandu jiġi sostitwit b'"Artikolu 13(1)";
- (4) Fl-Artikolu 3g, il-kliem "il-linji gwida adottati taħt l-Artikolu 14" għandha tiġi sostitwita b'"ir-Regolament imsemmi fl-Artikolu 14";
- (5) L-Artikolu 4 huwa sostitwit b'dan li ġej:
- "Artikolu 4
Permessi tal-emissjonijiet ta' gass serra
- L-Istati Membri għandhom jiżguraw li, mill-1 ta' Jannar 2005, l-ebda istallazzjoni ma twettaq xi attività mnizzla fl-Anness I li tirriżulta f'emissjonijiet speċifikati fir-rigward ta' dik l-attività sakemm l-operaturi tagħha ma jkollhomx permess maħruġ minn awtorità kompetenti konformement mal-Artikoli 5 u 6, jew l-istallazzjoni ma tiġix eskluża mill-iskema Komunitarja taħt l-Artikolu 27. Din għandha tapplika wkoll għal istallazzjonijiet magħzula taħt l-Artikolu 24.";
- (6) L-Artikolu 5(d) huwa sostitwit b'li ġej:
- "(d) il-miżuri ppjanati sabiex jimmonitorjaw u jirrappurtaw l-emissjonijiet *ement mar-*Regolament imsemmi fl-Artikolu 14.";

(7) L-Artikolu 6 huwa emendat b'li ġej:

(a) Is-subparagrafu li ġej huwa miżjud mal-paragrafu 1:

"L-awtorità kompetenti għandha, talanqas kull hames snin, tirrivedi l-permess tal-emissjonijiet tal-gassijiet serra u tagħmel kwalunkwe emenda kif ikun xieraq."

(b) Fil-paragrafu 2, il-punt (c) huwa sostitwit b'dan li ġej:

"(c) pjan ta' mmonitorjar li jissodisfa r-rekwiziti konformement mar-Regolament imsemmi fl-Artikolu 14. L-Istati Membri jistgħu jippermettu l-operaturi biex jaġġornaw il-pjanijiet ta' mmonitorjar mingħajr ma jinbidel il-permess. L-operaturi għandhom iressqu kwalunkwe pjan ta' mmonitorjar aġġornat lill-awtorità kompetenti għall-approvazzjoni.";

(8) L-Artikolu 7 huwa sostitwit b'dan li ġej:

"Artikolu 7

Bidliet marbuta mal-istallazzjonijiet

L-operatur għandu jinforma lill-awtorità kompetenti dwar kwalunkwe bidliet ippjanti fin-natura jew fl-operazzjoni, jew dwar estensjoni, jew tnaqqis sinifikanti fil-kapaċità, tal-istallazzjoni li tista' tkun teħtieġ aġġornament tal-permess tal-emissjonijiet tal-gassijiet b'effett ta'serra. Fejn xieraq, l-awtorità kompetenti għandha taġġorna l-permess. Fejn hemm bidla fl-identità tal-operatur tal-istallazzjoni, l-awtorità kompetenti għandha taġġorna l-permess biex tinkludi l-isem u l-indirizz tal-operatur il-ġdid.";

(9) L-Artikolu 9 huwa sostitwit b'dan li ġej:

"Artikolu 9

Kwantità ta' kwoti madwar il-Komunità kollha

Il-kwantità ta' kwoti madwar il-Komunità maħruġa kull sena mill-2013 għandha tonqos f'mod lineari min-nofs il-perjodu mill-2008 sal-2012. Il-kwantità għandha tonqos b'fattur lineari ta' 1,74 % meta mqabbel mal-medja tal-kwantità totali annwali tal-kwoti maħruġa mill-Istati Membri konformement mad-Deċiżjonijiet tal-Kummissjoni fil-pjanijiet nazzjonali ta' l-allokkazzjoni għall-perjodu mill-2008 sal-2012.

Sat-30 ta' Ġunju 2010, il-Kummissjoni għandha tippubblika l-kwantità assoluta tal-kwoti għall-2013 mal-Komunità kollha, ibbazata fuq il-kwantitajiet totali tal-kwoti maħruġa jew li jridu jinharġu mill-Istati Membri konformement mad-Deċiżjonijiet tal-Kummissjoni dwar il-pjanijiet nazzjonali tal-allokkazzjoni tagħhom għall-perjodu mill-2008 sal-2012.

Il-Kummissjoni għandha tirrivedi l-fattur lineari u, fejn hu xieraq, tressaq proposta lill-Parlament Ewropew u lill-Kunsill mill-2020, bil-għan li tiġi adottata deċiżjoni sal-2025.";

(10) Jiddaħħal l-Artikolu li ġej:

"Artikolu 9a

Aġġustament tal-kwantità ta' kwoti madwar il-Komunità kollha

1. Fir-rigward ta' istallazzjonijiet imdaħħla fl-iskema Komunitarja matul il-perjodu mill-2008 sal-2012 taħt l-Artikolu 24(1), il-kwantità tal-kwoti li għandhom jinħarġu mill-1 ta' Jannar 2013 għandha tiġi aġġustata biex tirrefletti l-kwantità medja annwali tal-kwoti maħruġa fir-rigward ta' dawn l-istallazzjonijiet matul il-perjodu tal-inklużjoni taġġhom, aġġustat bil-fattur lineari msemmi fl-Artikolu 9.
2. Fir-rigward ta' istallazzjonijiet li jwettqu attivitajiet imniżżla fl-Anness I, li ddaħħlu biss fl-iskema Komunitarja mill-2013 'il quddiem, l-Istati Membri għandhom jiżguraw li l-operaturi ta' tali istallazzjonijiet jipprezentaw lill-awtorità kompetenti rilevanti data tal-emissjonijiet verifikata b'mod indipendenti u sostanzjat kif inhu xieraq sabiex tiġi kkunsidrata għall-kwantità tal-kwoti ta' aġġustament tal-Komunità kollha li għandha tinħareġ.

Kwalunkwe data għandha tiġi pprezentata, sat-30 ta' April 2010, lill-awtorità kompetenti rilevanti konformement mad-dispożizzjonijiet adottati l-Artikolu 14(1).

Jekk id-data pprezentata tiġi pprovata kif suppost, sat-30 ta' Ġunju 2010 l-awtorità kompetenti għandha tinnotifika lill-Kummissjoni Ewropea dwar dan u l-kwantità tal-kwoti li għandhom jinħarġu, aġġustati bil-fattur lineari msemmi fl-Artikolu 9, tiġi aġġustata kif meħtieġ. Fil-każ ta' istallazzjonijiet li jkollhom emissjonijiet ta' gassijiet b'effett serra oħra barra s-CO₂, l-awtorità kompetenti tista' titlob għal ammont iktar baxx tal-emissjonijiet abbażi tal-potenzjal tat-tnaqqis tal-emissjoni ta' dawk l-istallazzjonijiet.

3. Il-Kummissjoni għandha tippubblika l-kwantitajiet aġġustati msemmija fil-paragrafi 1 u 2 sat-30 ta' Settembru 2010.
4. Fir-rigward ta' istallazzjonijiet li huma esklużi mill-iskema Komunitarja konformement mal-Artikolu 27, il-kwantità tal-kwoti mal-Komunità kollha li jridu johorġu mill-1 ta' Jannar 2013 għandhom jiġu aġġustati 'l isfel biex jirriflettu l-emissjonijiet medji annwali li jiġu vverifikati ta' dawk l-istallazzjonijiet fil-perijodu mill-2008 sal-2010, aġġustati mill-fattur lineari msemmi fl-Artikolu 9."

(11) L-Artikolu 10 huwa sostitwit b'dan li ġej:

"Artikolu 10

L-irkant tal-kwoti

1. Mill-2013 'il quddiem, l-Istati Membri għandhom jirkantaw il-kwoti kollha li ma ġewx allokat i mingħajr hlas taht l-Artikolu 10a u 10c. Sal-31 ta' Diċembru 2010, il-Kummissjoni għandha tiddetermina u tippubblika ammont stmat tal-kwoti li jridu jiġu rkantati.

2. Il-kwantità totali tal-kwoti li għandhom jiġu rkantati minn kull Stat Membru għandha tkun magħmula kif ġej:
- (a) 88 % tal-kwantità totali tal-kwoti li għandhom ikunu rkantati jiġu distribwiti fost l-Istati Membri f'ishma li huma identiċi għas-sehem tal-emissjonijiet verifikati konformement mal-iskema Komunitarja għall-2005 jew il-medja tal-perjodu mill-2005 sal-2007, abbażi ta' liema waħda tkun l-oġġla, ta' l-Istat Membru kkonċernat;
 - (b) 10 % tal-kwantità totali li għandhom ikunu rkantati distribwiti fost ċerti Stati Membri bil-għan tas-solidarjetà u t-tkabbir ġewwa l-Komunità, b'hekk jiżdied l-ammont tal-kwoti li dawn l-Istati Membri jirkantaw taht il-punt (a) bil-perċentwali speċifikati fl-Anness IIa; kif ukoll
 - (c) 2 % tal-kwantità totali tal-emissjonijiet li għandhom jiġu rkantati jitqassmu fost l-Istati Membri li l-emissjonijiet tagħhom ta' gassijiet b'effett serra fl-2005, kienu mill-inqas 20 % inqas mill-emissjonijiet fil-livelli tagħhom fis-sena ta' bażi applikabbli għalihom konformement mal-Protokoll ta' Kyoto. Id-distribuzzjoni ta' dan il-perċentwal fost l-Istati Membri kkonċernati hija mfissra fl-Anness IIb.

Għall-finijiet tal-punt (a) fir-rigward tal-Istati Membri li ma pparteċipawx fl-iskema Komunitarja fl-2005, is-sehem tagħhom għandu jiġi kkalkulat billi jintużaw l-emissjonijiet verifikati konformement mal-iskema Komunitarja fl-2007.

Fejn meħtieġ, il-perċentwali msemmija fil-punt (b) għandhom ikunu adattati b'mod proporzionali biex jiġi żgurat li d-distribuzzjoni mill-ġdid tkun 10 % u 2 % rispettivament.

3. L-Istati Membri għandhom jiddeterminaw l-użu li għandu jsir minn dħul generat mill-irkant ta' kwoti. Talanqas 50 % tad-dħul generat mill-irkant tal-kwoti msemmija fil-paragrafu 2, inkluż id-dħul kollu mill-irkant imsemmi fil-punti (b) u (c) tal-paragrafu 2, jew l-ekwivalenti fil-valur finanzjarju ta' dan id-dħul, għandhom jiġu użati għal wieħed jew iżjed minn dan/dawn li ġej/ġejjin:
- (a) għat-tnaqqis tal-emissjonijiet ta' gassijiet serra, anke billi jsir kontribut lill-Fond Dinji għall-Effiċjenza fl-Energija u għall-Energija Rinnovabbli u lill-Fond ta' Adattament kif sar operattiv mill-Konferenza ta' Poznan dwar il-Bidla fil-Klima (COP 14 u COP/MOP 4), għall-adattament għall-impatti tal-bidla fil-klima u għall-finanzjament tar-riċerka u l-iżvilupp kif ukoll għall-proġetti ta' dimostrazzjoni għat-tnaqqis tal-emissjonijiet u għall-adattament għall-bidla fil-klima, inkluża l-partecipazzjoni finizjattivi fi hdan il-qafas tal-Pjan Ewropew Strategiku dwar it-Teknoloġija tal-Energija u l-Pjattaformi għat-Teknoloġija Ewropej;
 - (b) għall-iżvilupp ta' enerġiji rinovabbli biex sa l-2020 jintlaħaq l-impenn Komunitarju għall-użu ta' 20 % ta' enerġiji rinovabbli, kif ukoll biex jiġu żviluppati teknoloġiji oħra li jikkontribwixxu għat-tranzizzjoni favur ekonomija b'karbonju baxx sikur u sostenibbli u biex jgħin sabiex sa l-2020 jintlaħaq l-impenn Komunitarju għaž-zieda tal-effiċjenza fl-enerġija b'20 %;

- (c) għal miżuri mmirati biex jevitaw id-deforestazzjoni u jiżdiedu l-afforestazzjoni u r-riforestazzjoni f'pajjiżi li qed jiżviluppaw li rratifikaw il-ftehim internazzjonali dwar il-bidla fil-klima biex jiġu trasferiti t-teknoloġiji u jiġi ffaċilitat l-adattament għall-effetti negattivi tal-bidla fil-klima f'dawn il-pajjiżi;
- (d) għas-sekwestrazzjoni tal-forestrija fil-Komunità;
- (e) għall-gabra u l-ħażna ġeoloġika tas-CO₂ b'mod ambjentalment sikur, b'mod partikolari minn impjanti tal-enerġija tal-karburanti mill-fossili solidu u numru ta' setturi u subsetturi industrijali, anke f'pajjiżi terzi;
- (f) biex tithegġeġ mixja favur l-emissjonijiet baxxi u l-forom pubbliċi tat-trasport;
- (g) biex jiġu ffinanzjati r-riċerka u l-iżvilupp fl-effiċjenza tal-enerġija u teknoloġiji nodfa fis-setturi koperti mill-iskop ta' din id-Direttiva;
- (h) għal miżuri bħal dawk intenzjonati biex iżidu l-effiċjenza u l-insulazzjoni jew biex jipprovdu appoġġ finanzjarju biex jiġu indirizzati l-aspetti soċjali fl-entitajiet domestiċi bi dħul baxx jew medju ;
- (i) biex jiġu koperti l-ispejjeż amministrattivi għall-ġestjoni tal-iskema Komunitarja.

L-Istati Membri ikunu kunsidrati bħala li ssodisfaw id-dispożizzjonijiet ta' dan il-paragrafu jekk jistabbilixxu u jimplimentaw politika ta' appoġġ fiskali jew finanzjarju, inkluż b'mod partikolari fil-pajjiżi li qed jiżviluppaw, jew linji politiċi regolatorji domestiċi li jaffettwaw l-appoġġ finanzjarju, stabbiliti għar-raġunijiet stipulati fl-ewwel subparagrafu u li jkollhom valur ekwivalenti għal mill-inqas 50 % tad-dħul generat mill-irkant tal-kwoti msemmija fl-paragrafu 2, inkluż id-dħul kollu mill-irkant imsemmi fil-punti (b) u (c) tal-paragrafu 2.

L-Istati Membri għandhom jinfurmaw lill-Kummissjoni dwar l-użu tad-dħul u tal-azzjonijiet meħuda konformement ma' dan il-paragrafu fir-rapporti tagħhom ipprezentati konformement mad-Deċiżjoni Nru 280/2004/KE.

4. Sat-30 ta' Ġunju 2010, il-Kummissjoni għandha tadotta Regolament dwar l-istimi taż-żmien, l-amministrazzjoni u aspetti oħra tal-irkant biex jiġi żgurat li jitmexxa b'mod miftuħ, trasparenti, armonizzat u mhux diskriminatorju. Għal dan il-għan, il-proċess għandu jkun prevedibbli, b'mod partikolari fir-rigward tal-ħinijiet u s-sekwenzjar tal-irkant u l-volumi mistennija ta' kwoti li jridu jsiru disponibbli.

L-irkanti għandhom jitfasslu biex jiżguraw li:

- (a) l-operaturi, u b'mod partikolari kwalunkwe SME koperta bl-iskema Komunitarja, ikollhom aċċess sħiħ, ġust u ekwitabbli,
- (b) il-parteciċipanti kollha għandhom aċċess għall-istess informazzjoni fl-istess ħin u li l-parteciċipanti ma jimminawx l-operazzjoni tal-irkant,

- (c) l-organizzazzjoni u l-partecipazzjoni fl-irkanti huma effiċjenti meta mqabbla man-nefqa u l-ispejjeż amministrattivi mhux meħtieġa huma evitati, u
- (d) aċċess għall-kwoti huwa mogħti għall-emitturi ż-żgħar.

Dik il-miżura, imfassla sabiex temenda elementi mhux essenzjali ta' din id-Direttiva billi tissupplimentaha, għandha tiġi adottata konformement mal-proċedura regolatorja bi skrutinju kif stipulat fl-Artikolu 23(3).

L-Istati Membri għandhom jirrapportaw dwar l-implimentazzjoni tajba tar-regoli tal-irkant għal kull irkant, b'mod partikolari fir-rigward tal-aċċess ġust u miftuħ, it-trasparenza, l-iffissar tal-prezzijiet u l-aspetti tekniċi u operazzjonali. Dawn ir-rapporti għandhom jiġu ppreżentati fi żmien xahar mill-irkant u għandhom jiġu ppubblikati fil-websajt tal-Kummissjoni.

5. Il-Kummissjoni għandha timmonitorja l-funzjonament tas-suq tal-karbonju Ewropej. Kull sena, hija għandha tirrapporta lill-Parlament Ewropew u l-Kunsill dwar il-funzjonament tas-suq tal-karbonju inkluż l-implimentazzjoni tal-irkanti, il-likwidità u l-volumi kkummerċjati. Jekk huwa meħtieġ, l-Istati Membri għandhom jiżguraw li kwalunkwe informazzjoni rilevanti hija mressqa quddiem il-Kummissjoni mill-inqas xahrejn qabel l-adozzjoni tar-rapport mill-Kummissjoni."

(12) Jiddaħhlu l-Artikoli li ġejjin:

"Artikolu 10a

Regoli tranzitorji madwar il-Komunità kollha għal allokkazzjoni gratis armonizzata

1. Sal-31 ta' Diċembru 2010, il-Kummissjoni għandha tadotta , miżuri ta' implimentazzjoni sabiex ikunu applikabbli mal-Komunità kollha li jkunu kompletament armonizzati għall-allokkazzjoni tal-kwoti msemmija fil-paragrafi 4, 5, 7 u 12 inkluża kwalunkwe dispożizzjoni neċessarja għall-applikazzjoni armonizzata tal-paragrafu 19 ta' dan l-Artikolu.

Dawk il-miżuri, imfassla biex jemendaw elementi mhux essenzjali ta' din id-Direttiva, billi jissupplimentawha, għandhom jiġu adottati konformement mal-proċedura regolatorja bi skrutinju kif stipulat fl-Artikolu 23(3).

Il-miżuri msemmija fl-ewwel subparagrafu għandhom, safejn ikun fattibbli, jiddeterminaw punti ta' riferiment ex ante Komunitarji sabiex jiżguraw li l-allokkazzjoni sseħħ b'mod li tagħti inċentivi għal tnaqqis fl-emissjonijiet ta' gass serra u għal teknika ta' effiċjenza fl-enerġija , billi tqis it-teknika l-aktar effiċjenti, is-sostituti, il-proċessi alternattivi ta' produzzjoni, il-koġenerazzjoni b'effiċjenza għolja, l-irkupru effiċjenti tal-enerġija mill-gassijiet tal-iskart, l-użu tal-bijomassa u tal-ġabra u l-ħażna tas-CO₂, fejn dawn il-faċilitajiet ikunu disponibbli, u ma għandhiex tipprovdi inċentivi biex jiżdiedu l-emissjonijiet. M'għandha ssir ebda allokkazzjoni gratis fir-rigward ta' kwalunkwe produzzjoni tal-elettriku, ħlief għall-każijiet li jaqgħu taħt l-Artikolu 10c u l-elettriku prodott mill-gassijiet tal-iskart.

Fil-prinċipju, għal kull settur u subsettur, il-punt ta' riferiment għandu jiġi kkalkulat għall-prodotti aktar milli għall-inputs, sabiex jiġu mmassimizzati kemm jista' jkun it-tnaqqis tal-emissjonijiet tal-gassijiet serra u l-iffrankar mill-effiċjenza enerġetika matul kull proċess ta' produzzjoni tas-settur jew subsettur ikkonċernat.

Fid-definizzjoni tal-prinċipji għall-istabbiliment tal-punti ta' riferiment ex ante f'setturi u subsetturi individwali, il-Kummissjoni għandha tikkonsulta mal-partijiet interessati, inklużi s-setturi u subsetturi kkonċernati.

Mal-approvazzjoni mill-Komunità ta' ftehim internazzjonali dwar il-bidla fil-klima li jwassal għal tnaqqis mandatorju tal-emissjonijiet ta' gassijiet serra paragonabbli ma' dawk tal-Komunità, il-Kummissjoni għandha tirrivedi dawk il-miżuri li jipprovdu li l-allokazzjoni gratis isseħħ biss meta din tkun ġustifikata kompletament fid-dawl ta' dak il-ftehim.

2. Fid-definizzjoni tal-prinċipji għall-istabbiliment tal-punti ta' riferiment f'setturi jew subsetturi individwali, il-punt ta' bidu għandu jkun ir-rendiment medju tal-istallazzjonijiet li jiffurmaw l-oġġla 10 % tal-aktar istallazzjonijiet effiċjenti f'settur jew subsettur fil-Komunità fis-snin 2007-2008. Il-Kummissjoni għandha tikkonsulta mal-partijiet interessati, inklużi s-setturi u subsetturi kkonċernati.

Ir-Regolamenti taħt l-Artikoli 14 u 15 għandhom jipprovdu għal regoli armonizzati dwar il-monitoraġġ, l-irrapportar u l-verifika ta' emissjonijiet ta' gassijiet serra relatati mal-produzzjoni bil-ħsieb li jiġu ddeterminati punti ta' riferiment ex ante.

3. Sugġett għall-paragrafi 4 u 8, u minkejja l-Artikolu 10c allokkazzjoni bi hłas biss tingħata għal ġeneraturi tal-elettriku, għal istallazzjonijiet għall-ġbir tas-CO₂, għal pajpijiet għat-trasport tas-CO₂ jew għal siti tal-ħażna tas-CO₂.
4. Għandha tingħata allokkazzjoni gratis għal tišhin distrettwali kif ukoll għal koġenerazzjoni b'effiċjenza għolja kif definita bid-Direttiva 2004/8/KE għal domanda li tkun ekonomikament iġġustifikata fir-rigward tal-produzzjoni tat-tišhin u t-tkessiħ. F'kull sena wara l-2013, l-allokkazzjoni totali għal istallazzjonijiet bħal dawn fir-rigward tal-produzzjoni tas-šhana għandha tiġi aġġustata bil-fattur lineari msemmi fl-Artikolu 9.
5. L-ammont massimu ta' kwoti li huwa l-bażi għall-kalkolu ta' allokkazzjonijiet għal istallazzjonijiet li ma jkunux koperti mill-paragrafu 3 u li ma jkunux istallazzjonijiet li dahlu ġodda fis-suq ma għandux jaqbez is-somma ta':
 - (a) il-kwantità totali annwali fil-Komunità kollha kif iddeterminata taħt l-Artikolu 9 mmultiplikata bis-sehem ta' emissjonijiet minn istallazzjonijiet mhux koperti mill-paragrafu 3 fil-medja totali ta' emissjonijiet verifikati, fil-perjodu mill-2005 sal-2007, minn istallazzjonijiet koperti bl-iskema Komunitarja fil-perjodu mill-2008 sal-2012, u
 - (b) il-medja totali annwali ta' emissjonijiet verifikati minn istallazzjonijiet fil-perjodu mill-2005 sal-2007 li huma inkluzi fl-iskema Komunitarja mill-2013 'il quddiem u li mhumiex koperti mill-paragrafu 3 aġġustati bil-fattur lineari kif imsemmi fl-Artikolu 9.

Għandu japplika fattur ta' korrezzjoni uniformi u bejn is-setturi jekk meħtieġ.

6. L-Istati Membri jistgħu wkoll jadottaw miżuri finanzjarji favur is-setturi jew is-subsetturi determinati li jkunu esposti għal riskju sinifikanti ta' rilokazzjoni tal-emissjonijiet tal-karbonju minhabba l-ispejjeż relatati mal-emissjonijiet tal-gassijiet b'effett serra li jidhru fil-prezzijiet tal-elettriku, sabiex ikun hemm kumpens għal dawk l-ispejjeż u kull fejn dawn il-miżuri finanzjarji jkunu konformi mar-regoli tal-għajnuna statali applikabbli u li jiġu adottati f'dan il-qasam.

Dawn il-miżuri għandhom ikunu bbażati fuq punti ta' riferiment ex ante tal-emissjonijiet indiretti tas-CO₂ għal kull unit tal-produzzjoni. Dawn il-punti ta' riferiment ex ante għandhom jiġu kkalkulati għal settur jew subsettur partikolari bħala l-prodott tal-konsum tal-elettriku għal kull unit tal-produzzjoni li jikkorrispondi għall-iktar teknoloġiji effiċjenti disponibbli u tal-emissjonijiet tas-CO₂ tat-taħlita Ewropea rilevanti tal-produzzjoni tal-elettriku.

7. Hamsa fil-mija tal-kwantità totali tal-kwoti determinati taħt l-Artikoli 9 u 9a matul il-perjodu mill-2013 sal-2020 għandhom jiġu rizervati għal istallazzjonijiet li daħlu godda fis-suq, bħala l-massimu li jista' jiġi allokat lill-istallazzjonijiet li daħlu godda fis-suq konformement mar-regoli adottati taħt il-paragrafu 1 ta' dan l-Artikolu. Il-kwoti f'din ir-rizerva Komunitarja li la jkunu allokat lill-istallazzjonijiet li daħlu godda fis-suq u lanqas ma jkunu ntużaw taħt il-paragrafu 8, 9 jew 10 ta' dan l-Artikolu tul il-perjodu mill-2013 sal-2020 għandhom jinbigħu b'irkant mill-Istati Membri, filwaqt li jitqies kemm l-istallazzjonijiet fl-Istati Membri jkunu bbenefikaw minn din ir-rizerva, taħt l-Artikolu 10(2) u, għall-arrangamenti dettaljati u ż-żmien, l-Artikolu 10(4), u d-dispożizzjonijiet rilevanti ta' implimentazzjoni.

L-allokkazzjonijiet għandhom jiġu aġġustati bil-fattur lineari msemmi fl-Artikolu 9.

Ma tista' ssir ebda allokkazzjoni gratis fir-rigward ta' kwalunkwe produzzjoni tal-elettriku minn istallazzjonijiet li daħlu godda fis-suq.

Sal-31 ta' Diċembru 2010, il-Kummissjoni għandha tadotta regoli armonizzati għall-applikazzjoni tad-definizzjoni ta' "istallazzjoni li daħlet għidha fis-suq", b'mod partikolari fir-rigward tad-definizzjoni tal-"estensjonijiet sinifikanti".

Dawk il-miżuri, imfassla biex jemendaw l-elementi mhux essenzjali ta' din id-Direttiva, billi jissupplimentawha, għandhom jiġu adottati konformement mal-proċedura regolatorja bi skrutinju kif stipulat fl-Artikolu 23(3).

8. Sa 300 miljun kwota fir-riżerva tal-istallazzjonijiet li daħlu għodda fis-suq għandhom ikunu disponibbli sal-31 ta' Diċembru 2015 biex jiġinu fl-istimulazzjoni tal-konstruzzjoni u l-operazzjoni ta' massimu ta' 12-il proġett ta' dimostrazzjoni kummerċjali li għandhom l-għan li jiġbru u jaħznu s-CO₂ b'mod ġeoloġiku u li ma jagħmilx ħsara lill-ambjent (CCS) kif ukoll għall-proġetti ta' dimostrazzjoni ta' teknoloġiji innovattivi ta' enerġija li tiġgedded fit-territorju tal-Unjoni.

Il-kwoti għandhom ikunu disponibbli biex jappoġġjaw il-proġetti ta' dimostrazzjoni li jipprovdu għall-iżvilupp f'postijiet bilanċjati tajjeb ġeografikament, ta' firxa wiesgħa ta' CCS u ta' teknoloġiji ta' enerġija li tiġgedded innovattivi li għandhom mhumiex vijabbli kummerċjalment. L-għoti tagħhom għandu jiddependi fuq il-fatt li l-emissjonijiet tas-CO₂ ikunu ġew evitati b'mod li jista' jiġi verifikat.

Il-proġetti għandhom jintgħazlu fuq il-bażi ta' kriterji oġġettivi u trasparenti li jinkludu rekwiżiti għall-kondiviżjoni tal-konozzenza. Dawk il-kriterji u miżuri għandhom jiġu adottati konformement mal-proċedura regolatorja bi skrutinju msemmija fl-Artikolu 23(3), u għandhom ikunu disponibbli għall-pubbliku.

Għandhom jiġu allokat i kwoti għall-proġetti li jissodisfaw il-kriterji msemmija fit-tielet subparagrafu. L-appoġġ għal dawn il-proġetti għandu jingħata permezz tal-Istati Membri u għandu jikkumplimenta l-kofinanzjament sostanzjali mill-operatur tal-istallazzjoni. Huma jistgħu jiġu kkofinanzjati wkoll mill-Istati Membri kif ukoll minn strumenti oħra. L-ebda proġett m'għandu jirċievi appoġġ permezz tal-mekkaniżmu taht dan is-subparagrafu li jeċċedi 15 % tal-għadd totali ta' kwoti disponibbli għal dan l-għan. Dan l-appoġġ għandu jitqies taht il-paragrafu 7.

9. Il-Litwanja, li, taht l-Artikolu 1 tal-Protokoll Nru 4 dwar l-impjant tal-enerġija nukleari ta' Ignalina fil-Litwanja,, anness mal-att ta' Adeżjoni tal-2003, impenjat ruhha li tagħlaq l-unità 2 tal-Impjant tal-Enerġija Nukleari ta' Ignalina sal-31 ta' Diċembru 2009, tista', jekk l-emissjonijiet totali vverifikati tal-Litwanja mill-2013 sal-2015 fl-iskema Komunitarja jaqbu s-somma tal-kwoti gratis mogħtija lil istallazzjonijiet fil-Litwanja għal emissjonijiet ta' produzzjoni tal-elettriku f'dak il-perjodu u tliet partijiet minn tmienja tal-allokkazzjonijiet li għandhom jiġu rkantati mil-Litwanja għall-perjodu 2013 sa 2020, titlob kwoti mir-riżerva tal-istallazzjonijiet li daħlu godda fis-suq għall-irkantar konformement mar-Regolament imsemmi fl-Artikolu 10(4). L-ammont massimu ta' dawn il-kwoti għandu jkun ekwivalenti għall-emissjonijiet żejda f'dak il-perjodu sal-punt li dan l-ammont żejjed huwa dovut għal zieda fl-emissjonijiet mill-produzzjoni tal-elettriku, wara li titnaqqas kwalunkwe kwantità li biha l-kwoti f'dak l-Istat Membru fil-perjodu mill-2008 sal-2013 qabzu l-emissjonijiet verifikati fl-iskema Komunitarja fil-Litwanja matul dak il-perjodu. Kwalunkwe kwoti bħal dawn għandhom jitqiesu taht il-paragrafu 7.

10. Kwalunkwe Stat Membru li n-network tal-elettriku tiegħu huwa interkonness mal-Litwanja u li fl-2007 importa aktar minn 15 % tal-konsum domestiku tal-elettriku tiegħu mil-Litwanja għall-konsum tagħha stess, u fejn l-emissjonijiet żdiedu minhabba l-investiment fil-produzzjoni ġdida tal-elettriku, jista' japplika l-paragrafu 9 mutatis mutandis bil-kondizzjonijiet stabbiliti f'dak il-paragrafu.
11. Suġġett għall-Artikolu 10b, l-ammont ta' kwoti allokatu gratis taht il-paragrafi 4 sa 7 ta' dan l-Artikolu fl-2013 għandu jkun 80 % tal-kwantità determinata konformement mal-miżuri msemmija fil-paragrafu 1 u mbagħad l-allokazzjoni gratis għandha tonqos kull sena b'ammonti ugwali sakemm jirrizulta f'allokazzjoni gratis ta' 30 % fl-2020, bil-hsieb li tintlaħaq sitwazzjoni fejn ma jkun hemm l-ebda allokazzjoni gratis fl-2027.
12. Suġġett għall-Artikolu 10b, fl-2013 u f'kull sena sussegwentement sa l-2020, installazzjonijiet f'setturi jew subsetturi esposti għal riskju sinifikanti ta' rilokazzjoni tal-emissjonijiet tal-karbonju għandhom jiġu allokatu, konformement mal-paragrafu 1, kwoti gratis sa 100 % tal-kwantità determinata konformement mal-miżuri msemmija fil-paragrafu 1.
13. Sal-31 ta' Diċembru 2009 u sussegwentement kull ħames snin, wara diskussjoni fil-Kunsill Ewropew, il-Kummissjoni għandha tiddetermina fil-lista s-setturi jew is-subsetturi msemmija fil-paragrafu 12 fuq il-bażi tal-kriterji msemmija fil-paragrafi 14 sa 17.

Kull sena l-Kummissjoni tista', fuq l-inizjattiva tagħha stess jew fuq talba ta' Stat Membru, iżżid settur jew subsettur fil-lista msemmija fl-ewwel subparagrafu jekk jista' jintwera, b'rapport analitiku, li dan is-settur jew subsettur jissodisfa l-kriterji fil-paragrafi 14 sa 17, wara bidla li jkollha impatt sostanzjali fuq l-attivitajiet tas-settur jew subsettur.

Sabiex jiġi implimentat dan l-Artikolu, il-Kummissjoni għandha tikkonsulta l-Istati Membri, is-setturi jew is-subsetturi kkonċernati u partijiet interessati rilevanti oħra.

Dawk il-miżuri, imfassla biex jemendaw elementi mhux essenzjali ta' din id-Direttiva, billi jissupplimentawha, għandhom jiġu adottati konformement mal-proċedura regolatorja bi skrutinju kif stipulat fl-Artikolu 23(3).

14. Sabiex jiġu ddeterminati s-setturi jew subsetturi msemmija fil-paragrafu 12, il-Kummissjoni għandha tevalwa, fuq livell Komunitarju, safejn huwa possibbli għas-settur jew subsettur ikkonċernat, fuq il-livell rilevanti ta' diżaggregazzjoni, li jgħaddi l-ispiża diretta tal-kwoti mitluba u l-ispejjeż indiretti minhabba prezzijiet oġġla tal-elettriku li jirriżultaw mill-implimentazzjoni ta' din id-Direttiva preżenti fil-prezzijiet tal-prodott mingħajr telf sinifikanti għas-sehem fis-suq tal-istallazzjonijiet anqas effiċjenti fil-karbonju barra l-Komunità. Dawn l-evalwazzjonijiet se jkunu bbażati fuq medja tal-prezz tal-karbonju abbażi tal-istima, mill-Kummissjoni, tal-impatt li takkumpanja l-pakkett ta' miżuri implimentattivi għall-għanijiet tal-UE dwar it-tibdil fil-klima l-enerġija rinovabbli għall-2020 u, jekk tkun disponibbli, fuq data dwar il-kummerċ, il-produzzjoni u l-valur miżjud għall-iktar tliet snin reċenti għal kull settur jew subsettur.
15. Settur jew subsettur għandu jitqies li jkun espost għal riskju sinifikanti ta' rilokazzjoni tal-emissjonijiet tal-karbonju jekk:
 - (a) it-total tal-ispejjeż addizzjonali diretti u indiretti minhabba l-implimentazzjoni ta' din id-Direttiva jkunu jwasslu għal żieda sostanzjali fl-ispiża tal-produzzjoni, ikkalkulata bħala proporzjon tal-valur gross miżjud, ta' mill-inqas 5 %; kif ukoll

- (b) l-intensità tal-kummerċ f'pajjiżi terzi, definita bħala l-proporzjon bejn il-valur totali tal-esportazzjonijiet għal pajjiżi terzi magħdud mal-valur tal-importazzjonijiet minn pajjiżi terzi u d-daqs totali tas-suq għall-Komunità (il-fatturat annwali miżjud mal-importazzjoni totali minn pajjiżi terzi), tkun oġġla minn 10 %.
16. Minkejja l-paragrafu 15, settur jew subsettur jitqies li jkun espost għal riskju sinifikanti ta' rilokazzjoni tal-emissjonijiet tal-karbonju jekk:
- (a) it-total tal-ispejjeż addizzjonali diretti u indiretti minħabba l-implimentazzjoni ta' din id-Direttiva jkunu jwasslu għal żieda partikolarment għolja fl-ispiza tal-produzzjoni, ikkalkulata bħala proporzjon tal-Valur Gross Miżjud, ta' mill-inqas 30 %; jew
- (b) jekk l-intensità tal-kummerċ ma pajjiżi terzi, definita bħala l-proporzjon bejn il-valur totali tal-esportazzjonijiet lejn pajjiżi terzi magħdud mal-valur tal-importazzjonijiet minn pajjiżi terzi u d-daqs totali tas-suq għall-Komunità (il-fatturat annwali miżjud mal-importazzjoni totali minn pajjiżi terzi), tkun oġġla minn 30 %.
17. Il-lista msemmija fil-paragrafu 13 tista' tiġi supplimentata wara li titlesta evalwazzjoni kwalitattiva, filwaqt li jitqiesu, fejn id-data rilevanti tkun disponibbli, il-kriterji li ġejjin:
- (a) safejn ikun possibbli għal istallazzjonijiet individwali fis-settur u/jew subsettur ikkonċernat biex jitnaqqsu l-livelli ta' l-emissjonijiet jew il-konsum tal-elettriku inkluża, kif xieraq, iż-żieda fl-ispiza tal-produzzjoni li l-investment relatat jista' jinvolvi, per eżempju abbażi tat-teknika l-aktar effiċjenti;

- (b) il-karatteristiċi attwali u proġettati tas-suq, anke meta l-espożizzjoni għall-kummerċ jew ir-rati ta' zidiet fl-ispejjeż diretti jew indiretti huma qrib wieħed mil-limiti msemmija fil-paragrafu 16;
 - (c) il-margini tal-profitt bħala indikatur potenzjali ta' investment fuq żmien twil u/jew deċiżjonijiet ta' rilokazzjoni.
18. Il-lista msemmija fil-paragrafu 13 għandha tiġi determinata wara li, fejn id-data rilevanti tkun disponibbli, jittieħed kont ta' dawn li ġejjin:
- (a) kemm il-pajjiżi terzi, li jirrappreżentaw sehem deċiżiv tal-produzzjoni globali tal-prodotti fis-setturi jew subsetturi meqjusa bħala li jinsabu f'riskju ta' rilokazzjoni tal-emissjonijiet tal-karbonju, jiehdu impenn qawwi biex inaqqsu l-emissjonijiet serra fis-setturi jew subsetturi rilevanti sa punt paragonabbli ma' dak tal-Komunità u fl-istess perjodu ta' żmien, u
 - (b) kemm l-effiċjenza fil-karbonju tal-istallazzjonijiet li jinsabu f'dawn il-pajjiżi huwa paragonabbli ma' dak tal-Komunità.
19. L-ebda allokkazzjoni gratis m'għandha tingħata lil istallazzjoni li waqqfet l-operazzjonijiet tagħha, hliet jekk l-operatur juri lill-awtorità kompetenti li din l-istallazzjoni ser terġa' tibda l-produzzjoni fi żmien speċifikat u raġonevoli. L-istallazzjonijiet li l-permess tal-emissjonijiet ta' gassijiet serra skadielhom jew ġie rtirat u istallazzjonijiet li għalihom l-operazzjoni u l-bidu mill-ġdid tal-operazzjoni huma teknikament impossibbli, għandhom jitqiesu bħala li waqqfu l-operazzjonijiet.

20. Il-Kummissjoni għandha, bħala parti mill-miżuri adottati taħt il-paragrafu 1, tinkludi miżuri għad-definizzjoni tal-istallazzjonijiet li jkunu waqqfu l-operazzjonijiet tagħhom parzjalment jew tnaqqas il-kapaċità tagħhom b' mod sinifikanti u miżuri għall-adattament, kif xieraq, tal-livell tal-kwoti gratis mogħtija lilhom kif ikun jeħtieg il-każ.

Artikolu 10b

Miżuri li jappoġġjaw ċerti industrijiet intensivi fl-enerġija f'każ ta' rilokazzjoni tal-emissjonijiet tal-karbonju potenzjali

1. Sat-30 ta' Ġunju 2010, fid-dawl tar-risultati tan-negozjati internazzjonali u tal-estent safejn dawn iwasslu għal tnaqqis tal-emissjonijiet ta' gassijiet serra, u wara li tikkonsulta mal-iskemmi soċjali rilevanti kollha, il-Kummissjoni se tippreżenta lill-Parlament Ewropew u lill-Kunsill rapport analitiku li jevalwa s-sitwazzjoni fir-rigward ta' setturi jew subsetturi li huma intensivi fl-enerġija u l-oġġetti li ġew determinati bħala esposti għal riskji sinifikanti ta' rilokazzjoni tal-emissjonijiet tal-karbonju. Dan għandu jkun akkumpanjat minn kwalunkwe proposta xierqa, li jistgħu jinkludu:
 - (a) l-aġġustament tal-proporzjon tal-kwoti riċevuti gratis minn dawk is-setturi jew subsetturi taħt l-Artikolu 10a;
 - (b) l-inkluzjoni fl-iskema Komunitarja ta' importaturi ta' prodotti minn setturi jew subsetturi determinati taħt l-Artikolu 10a;

- (c) l-istima tal-impatt tar-rilokazzjoni tal-emissjonijiet tal-karbonju fuq is-sigurtà tal-enerġija tal-Istati Membri, partikolarment meta l-konnessjonijiet tal-elettriku mal-bqija tal-Unjoni Ewropea ma jkunux biżżejjed u meta jkun hemm konnessjonijiet tal-elettriku ma' pajjizi terzi, u mizuri adegwati f'dan ir-rigward.

Meta jiġi kkunsidrat liema mizuri huma adegwati għandu jitqies ukoll kull ftehim settorjali vinkolanti li jwassal għal tnaqqis tal-emissjonijiet tal-gassijiet serra globali tal-kobor meħtieġ sabiex jiġi indirizzat it-tibdil fil-klima, li jista' jiġi monitorjat, huwa verifikabbli u suġġett għal arrangamenti ta' infurzar.

- 2. Il-Kummissjoni, sal-31 ta' Marzu 2011, għandha tevalwa jekk id-deċiżjonijiet magħmula dwar il-proporzjon ta' allokkazzjonijiet riċevuti gratis mis-setturi jew subsetturi taht l-ewwel paragrafu, inkluż l-effett tal-istabbiliment ta' parametri ta' referenza ex-ante taht l-Artikolu 10a(2), jistgħux jaffettwaw b'mod sinifikanti l-kwantità ta' allokkazzjonijiet li għandhom jiġu rkantati mill-Istati Membri konformement mal-Artikolu 10a(2), meta mqabbel ma' xenarju b'irkant sħiħ għas-setturi kollha fl-2020. Jekk dan ikun xieraq, il-Kummissjoni għandha tressaq proposti adegwati lill-Parlament Ewropew u lill-Kunsill, billi tqis l-effetti distribuzzjonali possibbli ta' dawn il-proposti.

Artikolu 10c

Għażla ta' allokkazzjoni gratis tranzitorja għall-modernizzazzjoni tal-ġenerazzjoni tal-elettriku

1. Bhala deroga mill-Artikolu 10a(1) sa (5), l-Istati Membri jistgħu jagħtu allokkazzjoni gratis tranzitorja lill-istallazzjonijiet għall-produzzjoni tal-elettriku fi stat ta' operazzjoni sal-31 ta' Diċembru 2008 jew lil istallazzjonijiet għall-produzzjoni tal-elettriku li għalihom il-proċess ta' investiment kien inbeda fizikament sal-istess data, sakemm tiġi sodisfatta waħda minn dawn il-kondizzjonijiet:
 - (a) fl-2007, in-network nazzjonali tal-elettriku ma kienx konness direttament jew indirettament mas-sistema interkonnessa tan-network operata mill-Unjoni għall-Koordinazzjoni tat-Trażmissjoni tal-Elettriku (UCTE);
 - (b) fl-2007, in-network nazzjonali tal-elettriku kien direttament jew indirettament biss konness man-network operat mill-UCTE permezz ta' linja waħda b'kapacità ta' inqas minn 400MW; jew
 - (c) fl-2006, aktar minn 30 % tal-elettriku ġie prodott minn karburanti fossili wiehed, u fejn il-PGD per capita fi prezzijiet tas-suq ma qabizx il-50 % tal-PGD medju par capita fi prezzijiet tas-suq tal-Komunità.

L-Istati Membri kkonċernati għandhom iressqu lill-Kummissjoni pjan nazzjonali li jipprovdi għal investimenti fil-modifikazzjoni u fit-titjib tal-infrastruttura u teknoloġiji nodfa. Il-pjan nazzjonali għandu jipprovdi wkoll għad-diversifikazzjoni tat-tahlita ta' enerġija tagħhom u sorsi ta' forniment għal ammont ekwivalenti, sakemm ikun possibbli, għall-valur kummerċjali tal-allokkazzjoni gratis fir-rigward tal-investimenti maħsuba, filwaqt li jitqies il-bżonn li jiġu limitati kemm jista' jkun iż-żidiet fil-prezzijiet relatati direttament. L-Istat Membru kkonċernat għandu jressaq lill-Kummissjoni, kull sena, rapport dwar l-investimenti magħmula fl-aġġornar tal-infrastruttura u t-teknoloġiji nodfa. L-investment magħmul minn... * jista' jingħadd għal dan l-ghan.

2. Il-kwoti gratis tranżitorji għandhom jitnaqqsu mill-kwantità tal-allokkazzjonijiet li l-Istati Membri rispettivi li kieku kienu se jirkantaw taht l-Artikolu 10(2). Fl-2013, l-allokkazzjoni tranżitorja totali ta' kwoti gratis m'għandhiex taqbeż is-70 % tal-ammont medju globali tal-emissjonijiet verifikati fl-2005-2007 minn generaturi tal-elettriku ta' dan it-tip għall-ammont li jikkorrispondi mal-konsum nazzjonali gross finali tal-Istat Membru kkonċernat u għandhom jonqsu gradwalment wara dan, sabiex ma jkunx hemm kwoti gratis fl-2020. Għal dawk l-Istati Membri li ma pparteċipawx fl-iskema Komunitarja fl-2005, l-emissjonijiet rilevanti għandhom jiġu kkalkulati billi jintużaw l-emissjonijiet tagħhom verifikati tal-iskema Komunitarja konformement mal-iskema Komunitarja fl-2007.

* NOTA LILL-ĠU: Id-data tad-dhul fis-seħh ta' din id-Direttiva.

L-Istat Membru kkonċernat jista' jiddetermina li l-kwoti allokatu konformement ma' dan l-Artikolu jistgħu jintużaw biss mill-operatur tal-istallazzjoni kkonċernata biex jiġu ċeduti l-kwoti taħt l-Artikolu 12(3) rigward l-emissjonijiet tal-istess istallazzjoni matul is-sena li għaliha ġew allokatu l-kwoti.

3. Il-kwoti għall-operaturi għandhom ikunu bbażati fuq il-kwota abbażi tal-emissjonijiet verifikati fl-2005-2007 jew fuq punt ta' riferiment ex ante tal-effiċjenza bbażat fuq il-medja peżata tal-livell tal-emissjonijiet tal-parti l-kbira tal-produzzjoni tal-elettriku effiċjenti fir-rigward tal-gassijiet b'effett ta' serra koperta mill-iskema Komunitarja għall-istallazzjonijiet bl-użu ta' karburanti differenti. Il-piż attribwit jista' jirrifletti s-sehem tal-karburanti differenti fil-produzzjoni tal-elettriku fl-Istat Membru kkonċernat. Il-Kummissjoni għandha, konformement mal-proċedura regolatorja msemmija fl-Artikolu 23(2), tagħti gwida sabiex jiġi żgurat li l-metodoloġija tal-allokkazzjoni tevita distorsjonijiet bla bżonn tal-kompetizzjoni u kemm jista' jkun timminimizza l-impatti negattivi fuq l-inċentivi biex jitnaqqsu l-emissjonijiet.
4. Kull Stat Membru li japplika dan l-Artikolu għadu jirrikjedi li l-generaturi tal-elettriku u l-operaturi tan-network li qed jieħdu benefiċċju jirrapportaw kull 12-il xahar dwar l-implimentazzjoni tal-investimenti tagħhom imsemmija fil-pjan nazzjonali. L-Istati Membri għandhom jirrapportaw dwar dan lill-Kummissjoni u jagħmlu dawn ir-rapporti pubbliċi.

5. Kull Stat Membru li għandu l-ħsieb jalloka kwoti fuq il-bazi ta' dan l-Artikolu għandu, sat-30 ta' Settembru 2011, iressaq lill-Kummissjoni applikazzjoni bil-metodu ta' allokkazzjoni propost u l-kwoti individwali. Applikazzjoni għandu jkollha:
- (a) prova li l-Istat Membru jidhol f'mill-inqas waħda mill-kategoriji tal-paragrafu 1;
 - (b) lista tal-istallazzjonijiet koperti mill-applikazzjoni u l-ammont ta' kwoti li għandhom jiġu allokati għal kull istallazzjoni konformement mal-paragrafu 3 u l-gwida tal-Kummissjoni;
 - (c) il-pjan nazzjonali msemmi fit-tieni subparagrafu tal-paragrafu 1;
 - (d) dispożizzjonijiet dwar l-immonitorjar u l-infurzar rigward l-investimenti maħsuba konformement mal-pjan nazzjonali;
 - (e) informazzjoni li turi li l-kwoti ma jgħallqux tghawig mhux meħtieġ tal-kompetizzjoni.

6. Il-Kummissjoni għandha tevalwa l-applikazzjoni fuq il-bażi tal-elementi stipulati fil-paragrafu 5 u tista' tiċċad l-applikazzjoni fi żmien 6 xhur wara li tirċievi l-informazzjoni rilevanti.
7. Sentejn qabel it-tmiem tal-perjodu li matulu l-Istati Membri jistgħu jagħtu kwoti gratis tranzitorji lil istallazzjonijiet tal-produzzjoni tal-elettriku li joperaw sal-31 ta' Diċembru 2008 għall-produzzjoni tal-elettriku, il-Kummissjoni għandha tevalwa l-progress magħmul fl-implimentazzjoni tal-pjan ta' azzjoni nazzjonali. Jekk il-Kummissjoni tkun tqis li, fuq talba tal-Istat Membru kkonċernat, ikun hemm bżonn ta' estensjoni possibbli ta' dak il-perjodu, hija tista' tressaq proposti adegwati lill-Parlament Ewropew u lill-Kunsill, inklużi l-kondizzjonijiet li għandhom jiġu sodisfatti f'każ ta' estensjoni ta' dak il-perjodu."

(13) L-Artikoli 11 u 11a huma sostitwiti b'dan li ġej:

"Artikolu 11

Miżuri nazzjonali għall-implimentazzjoni

1. Sat-30 ta' Settembru 2011, kull Stat Membru għandu jippubblika u jipprezenta lill-Kummissjoni lista ta' istallazzjonijiet koperti b'din id-Direttiva fit-territorju tagħha u kull allokkazzjoni gratis għal kull istallazzjoni fit-territorju tagħha kkalkolata konformement mar-regoli kif stipulat fl-Artikolu 10a(1) u fl-Artikolu 10c.

2. Sat-28 ta' Frar ta' kull sena, l-awtoritajiet kompetenti għandhom joħorġu l-kwantità tal-kwoti li għandhom jiġu distribwiti għal dik is-sena, ikkalkolata taħt l-Artikoli 10, 10a u 10c.
3. L-Istati Membri ma jistgħux joħorġu kwoti gratis taħt il-paragrafu 2 lil installazzjonijiet li ġew miċhuda mill-Kummissjoni milli jinkitbu fil-lista msemmija fil-paragrafu 1.

Artikolu 11a

L-użu tas-CERs u l-ERUs minn attivitajiet ta' proġetti fl-iskema Komunitarja qabel id-dhul fis-seħħ ta' ftehim internazzjonali dwar it-tibdil fil-klima

1. Minghajr preġudizzju għall-applikazzjoni tal-Artikolu 28(3) u (4), għandhom japplikaw il-paragrafi 2 sa 7 ta' dan l-Artikolu.
2. Sakemm il-livelli ta' użu tas-CERs u ERUs permessi lill-operaturi jew operaturi tal-ajruplani minn Stati Membri għall-perjodu mill-2008 sal-2012 li ma nkunux ntużaw jew li tingħata awtorizzazzjoni li jintużaw il-krediti taħt il-paragrafu 8, l-operaturi jistgħu jitolbu lill-awtorità kompetenti biex dawn joħorġulhom kwoti li jkunu validi mill-2013 'il quddiem bi skambju għal CERs u ERUs maħruġa fir-rigward ta' tnaqqis ta' emissjonijiet sal-2012 minn tipi ta' proġetti li kienu eligibbli għall-użu fl-iskema Komunitarja matul il-perjodu mill-2008 sal-2012.

Sal-31 ta' Marzu 2015, għandu jsir skambju bħal dan mat-talba għalih mill-awtorità kompetenti.

3. Safejn ma jkunux ntużaw il-livelli tal-użu tas-CERs u ERUs permessi lil operaturi jew operaturi tal-ajruplani minn Stati Membri għall-perjodu mill-2008 sal-2012 jew li tingħata awtorizzazzjoni biex jintużaw il-krediti taht il-paragrafu 8, l-awtoritajiet kompetenti għandhom iħallu l-operaturi jiskambjaw is-CERs u l-ERUs minn proġetti li ġew stabbiliti qabel l-2013 maħruġin fir-rigward tat-tnaqqis tal-emissjonijiet mill-2013 'il quddiem għal kwoti validi mill-2013 'il quddiem.

L-ewwel subparagrafu għandu japplika għal CERs u ERUs għal kull tip ta' proġett li kien eligibbli għall-użu fl-iskema Komunitarja matul il-perjodu mill-2008 sal-2012.

4. Safejn ma jkunux ntużaw il-livelli tal-użu tas-CERs u ERUs permessi lil operaturi jew operaturi tal-ajruplani minn Stati Membri għall-perjodu mill-2008 sal-2012 jew li tingħata awtorizzazzjoni biex jintużaw il-krediti taht il-paragrafu 8, l-awtoritajiet kompetenti għandhom iħallu l-operaturi jiskambjaw is-CERs maħruġin fir-rigward tat-tnaqqis tal-emissjonijiet mill-2013 'il quddiem għal kwoti minn proġetti godda li jkunu nb dew mill-2013 'il quddiem fil-PLŽ.

L-ewwel subparagrafu għandu japplika għas-CERs fir-rigward tat-tipi kollha ta' proġetti eligibbli għall-użu fl-iskema Komunitarja matul il-perjodu mill-2008 sal-2012, sakemm dawk il-pajjiżi jkunu ratifikaw ftehim rilevanti mal-Komunità jew sa l-2020, abbażi ta' liema data tiġi l-ewwel.

5. Safejn ma jkunux intużaw il-livelli tal-użu tas-CERs u ERUs permessi lil operaturi jew operaturi tal-ajruplani minn Stati Membri għall-perjodu mill-2008 sal-2012 jew li tingħata awtorizzazzjoni biex jintużaw il-krediti taht il-paragrafu 8 u fil-każ li ma jkunu konklużi n-negozjati dwar ftehim internazzjonali dwar il-bidla fil-klima sal-31 ta' Diċembru 2009, krediti minn proġetti jew minn attivitajiet oħra ta' tnaqqis li jispeċifikaw livelli ta' użu jistgħu jintużaw fl-iskema Komunitarja konformement mal-istrumenti ta' ftehim konklużi ma' pajjiż terzi. Konformement ma' strumenti ta' ftehim bħal dawn, operaturi għandhom ikunu jistgħu jużaw krediti minn attivitajiet ta' proġetti f'dawk il-pajjiżi terzi biex jikkonformaw mal-obbligi tagħhom konformement mal-iskema Komunitarja.
6. Kull ftehim imsemmi fil-paragrafu 5 għandu jipprovdi għall-użu ta' krediti fl-iskema Komunitarja minn tipi ta' proġetti li kienu eligibbli għall-użu fl-iskema Komunitarja matul il-perjodu mill-2008 sal-2012, inkluż dwar teknoloġiji ta' enerġija rinnovabbli jew ta' effiċjenza fl-enerġija li jipromwovu trasferiment tat-teknoloġija u l-iżvilupp sostenibbli. Kwalunkwe ftehim bħal dan jista' wkoll jipprovdi għall-użu ta' krediti minn proġetti fejn il-linja tal-bażi użata hija taht il-livell ta' allokkazzjoni gratis konformement mal-miżuri msemmija fl-Artikolu 10a jew meħtieġa taht il-livelli meħtieġa mil-leġislazzjoni Komunitarja.
7. Ladarba jkun intlaħaq ftehim internazzjonali dwar il-bidla fil-klima, huma biss il-krediti minn proġetti ta' pajjiżi terzi li kienu ratifikaw dak il-ftehim li għandhom jiġu aċċettati fl-iskema Komunitarja sa mill-1 ta' Jannar 2013.

8. L-operaturi kollha eżistenti għandhom jithallew jużaw il-krediti matul il-perjodu mill-2008 sal-2020 sal-ammont permess lilhom matul il-perjodu mill-2008 sal-2012, jew ammont li jikkorrispondi għal perċentwali, li m'għandhiex tiġi stabbilita taħt il-11 % tal-kwoti tagħhom matul il-perjodu mill-2008 sal-2012, ikun liema jkun l-oġġett ta' ammont.

L-operaturi għandhom ikunu jistgħu jużaw il-krediti lil hinn mill-11 % previsti fl-ewwel subparagrafu, sa ammont li jirriżulta fil-kwoti gratis magħquda fil-perjodu mill-2008 sal-2012 u d-drittijiet għal krediti ġenerali ta' proġetti globali jkunu ekwivalenti għal ċerta perċentwali tal-emissjonijiet verifikati tagħhom fil-perjodu mill-2005 sal-2007.

L-istallazzjonijiet li dahlu godda fis-suq, inklużi istallazzjonijiet li dahlu godda fis-suq fil-perjodu mill-2008 sal-2012 li la rċevew kwoti gratis u lanqas ma rċevew dritt għall-użu ta' CERs u ERUs mill-2008 sal-2012, u setturi godda għandhom ikunu kapaċi jużaw il-krediti sa ammont li jikkorrispondi għal perċentwali, li m'għandhiex tkun ta' inqas minn 4.5 % tal-emissjonijiet verifikati matul il-perjodu mill-2013 sal-2020. L-operaturi tal-ajruplani għandhom ikunu kapaċi jużaw il-krediti sa ammont li jikkorrispondi għal perċentwali, li m'għandhiex tkun ta' inqas minn 1.5 % tal-emissjonijiet verifikati tagħhom matul il-perjodu mill-2013 sal-2020.

Għandhom jiġu adottati miżuri biex jiġu speċifikati l-perċentwali eżatti li għandhom japplikaw taħt l-ewwel, it-tieni u t-tielet subparagrafi. Mill-inqas terz tal-ammont addizzjonali li għandhom jitqassmu fost l-operaturi eżistenti lil hinn mill-ewwel perċentwali msemmija fl-ewwel subparagrafu għandu jitqassam lill-operaturi li kellhom l-iktar livell baxx ta' użu magħqud medju ta' kwoti gratis u ta' krediti ta' proġetti, mill-2008 sal-2012.

Dawk il-mizuri għandhom jiżguraw li l-użu ġenerali tal-krediti permess ma jkunx ta' iktar minn 50 % tat-tnaqqis fil-Komunità kollha taħt il-livelli tal-2005 tas-setturi eżistenti taħt l-iskema Komunitarja fil-perjodu mill-2008 sal-2020 u 50 % tat-tnaqqis fil-Komunità kollha taħt il-livelli tal-2005 tas-setturi l-ġodda u tal-avjazzjoni fil-perjodu mid-data tal-inklużjoni tagħhom fl-iskema Komunitarja sal-2020.

Dawk il-mizuri, imfassla biex jemendaw elementi mhux essenzjali ta' din id-Direttiva, billi jissupplimentawha, għandhom jiġu adottati konformement mal-proċedura regolatorja bi skrutinju kif stipulat fl-Artikolu 23(3).

9. Mill-1 ta' Jannar 2013, jistgħu jiġu applikati mizuri biex jiġi ristrett l-użu ta' krediti speċifiċi minn tipi ta' proġetti.

Dawk il-mizuri għandhom ukoll jistabbilixxu d-data li minnha l-użu tal-kreditu taħt il-paragrafi 1 sa 4 għandu jkun konformi ma' dawn il-mizuri. Din id-data għandha tkun, l-iktar kmieni, sitt xhur wara l-adozzjoni tal-mizuri jew, l-iktar tard tliet snin mill-adozzjoni tagħhom.

Dawk il-mizuri, imfassla biex jemendaw elementi mhux essenzjali ta' din id-Direttiva, billi jissupplimentawha, għandhom jiġu adottati konformement mal-proċedura regolatorja bi skrutinju kif stipulat fl-Artikolu 23(3). Meta Stat Membru jitlob li jsir hekk, il-Kummissjoni għandha tikkunsidra jekk tressaqx lill-Kumitat abbozz tal-mizuri li jkollhom jiġu adottati.";

(14) Fl-Artikolu 11b(1), jiżdied is-subparagrafu li ġej:

"Il-Komunità u l-Istati Membri tagħha għandhom jawtorizzaw biss attivitajiet ta' proġetti fejn il-partecipanti kollha ta' proġetti jkollhom il-kwartieri tagħhom jew f'pajjiż li kkonkluda l-ftehim internazzjonali relatat ma' proġetti bħal dawn jew f'pajjiż jew entità subfederali jew reġjonali marbutin mal-iskema Komunitarja taħt l-Artikolu 25."

(15) L-Artikolu 12 huwa emendat kif ġej:

(a) għandu jiddaħhal il-paragrafu 1a li ġej:

"1a. Il-Kummissjoni għandha, sal-31 ta' Diċembru 2010, tistudja jekk is-suq għall-kwoti tal-emissjonijiet hux protett biżżejjed mill-"insider dealing" jew mill-manipulazzjoni tas-suq u jekk ikun xieraq, jipprezentaw proposti biex jiżguraw tali protezzjoni. Id-dispożizzjonijiet rilevanti tad-Direttiva 2003/6/KE tal-Parlament Ewropew u tal-Kunsill tat-28 tal-Jannar 2003 dwar "insider dealing" u manipulazzjoni tas-suq (abbuż tas-suq)* jistgħu jintużaw ma' kwalunkwe aġġustament xieraq għall-applikazzjoni tagħhom fin-negozju tal-kommoditajiet.

* ĠU L 96, 12.4.2003, p. 16."

(b) għandu jiddaħhal il-paragrafu 3a li ġej:

"3a. M'għandux jinholoq obbligu biex wieħed iċedi l-kwoti rigward emissjonijiet verifikati bhala emissjonijiet maqbuda u trasportati għal hażna permanenti lejn faċilità li għaliha jkun hemm permess fis-seħħ taħt id-Direttiva 2009/.../KE tal-Parlament Ewropew u tal-Kunsill tal-... dwar il-ħażna ġeoloġika tad-dijossidu tal-karbonju⁺.*.

* ĠU L..."

(c) il-paragrafu li ġej għandu jiġi mizjud:

"5. Il-paragrafi 1 u 2 japplikaw minghajr preġudizzju għall-Artikolu 10c."

(16) L-Artikolu 13 huwa *sostitwit b'dan li ġej*:

"Artikolu 13

Validità tal-kwoti

- "1. Kwoti maħruġa mill-1 ta' Jannar 2013 'il quddiem għandhom ikunu validi għal emissjonijiet matul perjodi ta' tmien snin li jibdew mill-1 ta' Jannar 2013.
2. Erba' xhur wara l-bidu ta' kull perjodu msemmi fil-paragrafu 1, kwoti li ma jkunux aktar validi u li ma jkunux ġew ċeduti u kkanċellati taħt l-Artikolu 12 għandhom jiġu kkanċellati mill-awtorità kompetenti."

⁺ NOTA LILL-ĠU: Daħhal in-numru, data u referenza ĠU ta' dik id-Direttiva.

L-Istati Membri għandhom joħorġu kwoti lill-persuni għall-perijodu kurrenti sabiex jissostitwixxu l-kwoti miżmuma minnhom li huma kancellati **taħt** l-ewwel subparagrafu."

(17) L-Artikolu 14 huwa sostitwit b'dan li ġej:

"L-Artikolu 14

Monitoraġġ u rappurtar ta' emissjonijiet

1. Sal-31 ta' Diċembru 2011, il-Kummissjoni għandha tadotta Regolament għall-monitoraġġ u r-rappurtar tal-emissjonijiet u, fejn rilevanti, data dwar l-attività, mill-attivitàjiet elenkati fl-Anness I għall-monitoraġġ u r-rappurtar ta' data dwar it-tunellati-kilometri għall-għan ta' applikazzjoni taħt l-Artikoli 3e jew 3f, li għandu jkun ibbażat fuq il-prinċipji għall-monitoraġġ u r-rappurtar stabbiliti fl-Anness IV u għandu jispeċifika l-potenzjal għat-tishin globali ta' kull gass serra fir-rekwiziti għall-monitoraġġ u r-rappurtar tal-emissjonijiet għal dak il-gass.

Dik il-miżura, imfassla sabiex temenda elementi mhux essenzjali ta' din id-Direttiva billi tissupplimentaha, għandha tiġi adottata bil-proċedura regolatorja bi skrutinju kif stipulat fl-Artikolu 23(3).

2. Ir-Regolament imsemmi fil-paragrafu 1 għandu jqis l-evidenza xjentifika l-aktar preċiża u aġġornata li tkun disponibbli, b'mod partikolari mill-IPCC, u jista' ukoll jispeċifika rekwiziti biex operaturi jirrapportaw dwar emissjonijiet assoċjati mal-produzzjoni ta' oġġetti prodotti minn industriji intensivi fl-enerġija li jistgħu jkunu suġġetti għal kompetizzjoni internazzjonali. Dak ir-Regolament jista' wkoll jispeċifika r-rekwizit li, din l-informazzjoni tiġi verifikata indipendentement.

Dawk ir-rekwiziti jistgħu jinkludu r-rappurtar dwar livelli ta' emissjonijiet mill-generazzjoni tal-elettriku koperta bl-iskema Komunitarja assoċjata mal-produzzjoni ta' tali oġġetti.

3. L-Istati Membri għandhom jiżguraw illi kull operatur ta' istallazzjoni jew ta' ajruplan jimmonitorja u jirrapporta l-emissjonijiet minn din l-istallazzjoni matul kull sena kalendarja jew, mill-1 ta' Jannar 2010, l-ajruplan li hu jopera, lill-awtorità kompetenti wara t-tmiem ta' din is-sena konformement mar-Regolament imsemmi fil-paragrafu 1.
4. Ir-Regolament imsemmi fil-paragrafu 1 jista' jinkludi rekwiżiti dwar l-użu ta' sistemi awtomatizzati u forom ta' skambju ta' data għall-armonizzazzjoni tal-komunikazzjoni fil-pjan ta' monitoraġġ, fir-rapport annwali dwar l-emissjonijiet u fl-attivitajiet ta' verifika bejn l-operatur, min iwettaq il-verifika u l-awtoritajiet kompetenti."

(18) L-Artikolu 15 huwa emendat kif ġej:

- (a) it-titolu huwa sostitwit b'dan li ġej:

"Verifika u Akkreditament"

(b) j iżdiedu l-paragrafi li ġejjin:

"Sal-31 ta' Diċembru 2011, il-Kummissjoni għandha tadotta Regolament għall-verifika ta' rapporti dwar l-emissjonijiet ibbażat fuq il-prinċipji stipulati fl-Anness V, u għall-akkreditament u s-supervizjoni ta' verifikaturi. Dan għandu jispeċifika l-kondizzjonijiet għall-akkreditament u t-tneħħija tal-akkreditament, għar-rikonoxximent reċiproku, u l-valutazzjoni inter pares tal-entitajiet tal-akkreditament, kif ikun meħtieġ mill-każ.

Dik il-miżura, imfassla sabiex temenda elementi mhux essenzjali ta' din id-Direttiva billi tissupplimentaha, għandha tiġi adottata bil-proċedura regolatorja bi skrutinju kif stipulat fl-Artikolu 23(3)."

(19) Jiddaħħal l-Artikolu li ġej:

"Artikolu 15a

L-iżvelar ta' informazzjoni u s-sigriet professjonali

L-Istati Membri u l-Kummissjoni għandhom jiżguraw li d-deċiżjonijiet u r-rapporti kollha relatati mal-kwantità u mal-allokazzjoni ta' kwoti u mal-monitoraġġ, rappurtar u verifika tal-emissjonijiet jiġu żvelati immedjatament b'mod ordnat li jiżgura aċċess mingħajr diskriminazzjoni.

L-informazzjoni koperta mis-sigriet professjonali ma tistax tiġi żvelata lil kwalunkwe persuna jew awtorità oħra hlief permezz tal-liġijiet, regolamenti jew dispożizzjonijiet amministrattivi li jkunu applikabbli."

(20) Fl-Artikolu 16, il-paragrafu 4 huwa ssostitwit b'dan li ġej:

"4. Il-penali dwar l-emissjonijiet żejda relatati mal-kwoti maħruġa mill-1 ta' Jannar 2013 'il quddiem għandhom jizdiedu konformement mal-indiċi Ewropew tal-prezzijiet tal-konsumatur."

(21) L-Artikolu 19 huwa emendat kif ġej:

(a) il-paragrafu 1 huwa sostitwit b'dan li ġej:

"1. Kwoti maħruġa mill-1 ta' Jannar 2012 'il quddiem għandhom jinżammu fir-reġistru Komunitarju għall-eżekuzzjoni ta' proċessi relatati mal-ġestjoni ta' kontijiet ta' depożitu miftuħa fl-Istat Membru u l-allokkazzjoni, iċ-ċediment u l-kancellazzjoni ta' kwoti konformement mar-Regolament tal-Kummissjoni msemmi fil-paragrafu 3.

Kull Stat Membru għandu jkun jista' jwettaq l-eżekuzzjoni ta' operazzjonijiet awtorizzati konformement mal-UNFCCC jew il-Protokoll ta' Kyoto."

(b) Jizdied il-paragrafu li ġej:

"4. Ir-Regolament imsemmi fil-paragrafu 3 għandu jkollu l-modalitajiet adatti li jippermettu li l-uffiċċju għar-reġistrazzjonijiet Komunitarju jeffettwa tranżazzjonijiet u operazzjonijiet oħra għall-implimentazzjoni tal-arrangamenti msemmija fl-Artikolu 25(1b). Dak ir-Regolament għandu jinkludi wkoll proċess għall-bidla u l-immaniġġjar tal-incidenti għar-reġistru Komunitarju f'dak li jirrigwarda kwistjonijiet fil-paragrafu 1 ta' dan l-Artikolu. Għandu jinkludi wkoll il-modalitajiet adegwati għar-Registru Komunitarju sabiex jiġi żgurat li jkunu possibbli inizjattivi tal-Istati Membri relatati mat-titjib tal-effiċjenza, l-immaniġġjar tal-infiq amministrattiv u l-mizuri tal-kontroll tal-kwalità."

(22) L-Artikolu 21 huwa emendat kif ġej:

(a) fil-paragrafu 1, it-tieni sentenza hija sostitwita b'dan li ġej:

"Dan ir-rapport għandu jagħti attenzjoni partikolari lill-arranġamenti għall-allokazzjoni tal-kwoti, il-ħidma ta' l-uffiċċji tar-reġistrazzjonijiet, l-applikazzjoni tal-miżuri għall-implimentazzjoni tal-monitoraġġ u tar-rappurtaġġ, il-verifika u l-akkreditament u l-kwistjonijiet relatati mal-konformità ma' din id-Direttiva u t-trattament fiskali tal-kwoti, jekk ikun hemm minnhom."

(b) il-paragrafu 3 huwa sostitwit b'dan li ġej:

"3. Il-Kummissjoni għandha torganizza skambju ta' taġħrif bejn l-awtoritajiet kompetenti ta' l-Istati Membri li jirrigwarda l-iżviluppi li għandhom x'jaqsmu ma' kwistjonijiet ta' allokazzjoni, l-użu tal-ERUs u s-CERs fl-iskema Komunitarja, il-ħidma ta' l-uffiċċji tar-reġistrazzjonijiet, il-monitoraġġ, ir-rappurtaġġ, il-verifika, l-akkreditament, it-teknoloġija tal-informazzjoni u l-konformità ma' din id-Direttiva".

(23) L-Artikolu 22 huwa sostitwit b'dan li ġej:

"L-Artikolu 22

Emendi fl-Annessi

L-Annessi ta' din id-Direttiva, bl-eċċezzjoni tal-Annessi I, IIa u IIb, jistgħu jiġu emendati fid-dawl tar-rapporti previsti fl-Artikolu 21 u tal-esperjenza tal-applikazzjoni ta' din id-Direttiva. L-Annessi IV u V jistgħu jiġu emendati sabiex jittejbu l-monitoraġġ, ir-rappurtar u l-verifika tal-emissjonijiet.

Dawk il miżuri, maħsuba biex jemendaw l-elementi mhux essenzjali ta' din id-Direttiva, inter alia billi jissupplimentawha għandhom jiġu adottati konformement mal-proċedura regolatorja bi skrutinju kif stipulat fl-Artikolu 23(3)."

(24) J iżdied paragrafu li ġej fl-Artikolu 23:

"4. Fejn issir referenza għal dan il-paragrafu, għandhom japplikaw l-Artikoli 4 u 7 tad-Deciżjoni 1999/468/KE, b'kont meħud tad-dispożizzjonijiet tal-Artikolu 8 tagħha"

(25) L-Artikolu 24 huwa emendat b'li ġej:

"Artikolu 24

Proċeduri għall-inklużjoni unilaterali ta' attivitajiet addizzjonali u gassijiet

1. Mill-2008, l-Istati Membri jistgħu japplikaw l-iskambju tal-kwoti tal-emissjonijiet, taħt din id-Direttiva, għall-attivitajiet u għall-gassijiet serra li mhumiex imniżżla fl-Anness I, filwaqt li jitqiesu l-kriterji kollha rilevanti, speċjalment l-effetti fuq is-suq intern, id-distorsjonijiet potenzjali tal-kompetizzjoni, l-integrità ambjentali tal-iskema Komunitarja u l-affidabbiltà tas-sistema ta' monitoraġġ u ta' rappurtar li tkun ippjanata, bil-kondizzjoni li l-inklużjoni ta' dawn l-attivitajiet u gassijiet serra tkun approvata mill-Kummissjoni
 - (a) skont il-proċedura regolatorja bi skrutinju msemija fl-Artikolu 23(2), jekk l-inklużjoni tirriferi għall-installazzjonijiet li m'humiex elenkati fl-Anness I, jew
 - (b) skont il-proċedura regolatorja bi skrutinju msemija fl-Artikolu 23(3), jekk l-inklużjoni tirriferi għall-attivitajiet u gassijiet serra li m'humiex elenkati fl-Anness I. Dawk il-miżuri huma mfassla biex jemendaw l-elementi mhux essenzjali ta' din id-Direttiva billi jissupplimentawha.
2. Meta tiġi approvata l-inklużjoni ta' attivitajiet u gassijiet addizzjonali, il-Kummissjoni tista' fl-istess waqt tawtorizza l-ħruġ ta' kwoti addizzjonali u tawtorizza Stati Membri oħrajn biex jinkludu attivitajiet u gassijiet addizzjonali.

3. Fuq l-inizjattiva tal-Kummissjoni jew fuq talba ta' Stat Membru, jista' jigi adottat Regolament dwar il-monitoraġġ ta', u r-rappurtar dwar, emissjonijiet li jikkonċernaw attivitajiet, istallazzjonijiet u gassijiet serra li ma humiex elenkati fi grupp wiehed fl-Anness I, jekk dak il-monitoraġġ u rappurtar jistgħu jitwettqu bi preċiżjoni suffiċjenti.

Dik il-miżura, imfassla sabiex temenda elementi mhux essenzjali ta' din id-Direttiva billi tissupplimentaha, għandha tiġi adottata bil-proċedura regolatorja bi skrutinju kif stipulat fl-Artikolu 23(3)."

(26) Jiddaħħal l-Artikolu li ġej:

"Artikolu 24a

Regoli armonizzati għal proġetti li jnaqqsu l-emissjonijiet

1. Addizzjonalment għall-inklużjonijiet previsti fl-Artikolu 24, jistgħu jiġu adottati miżuri ta' implimentazzjoni għall-ħruġ ta' kwoti fir-rigward ta' proġetti amministrati minn Stati Membri li jnaqqsu emissjonijiet ta' gassijiet serra li ma jkunux koperti mill-iskema Komunitarja.

Dawk il-miżuri, imfassla biex jemendaw elementi mhux essenzjali ta' din id-Direttiva, billi jissupplimentawha, għandhom jiġu adottati konformement mal-proċedura regolatorja bi skrutinju kif stipulat fl-Artikolu 23(3).

Kwalunkwe miżura bhal din ma ghandhiex tirrizulta fl-ghadd doppju ta' tnaqqis tal-emissjonijiet u lanqas timpedixxi l-impenn ta' miżuri ta' politika oħra għat-tnaqqis tal-emissjonijiet mhux koperti bl-iskema Komunitarja. Għandhom jiġu adottati miżuri biss meta l-inkluzjoni ma tkunx possibbli taħt l-Artikolu 24, u r-reviżjoni li jmiss tal-iskema Komunitarja għandha tikkunsidra tarmonizza l-kopertura ta' dawk l-emissjonijiet madwar il-Komunità kollha.

2. Jistgħu jiġu adottati miżuri ta' implimentazzjoni li jstabbilixxu d-dettalji għall-ikkreditar ta' proġetti fil-livell Komunitarju msemmi fil-paragrafu 1.

Dawk il-miżuri, imfassla biex jemendaw elementi mhux essenzjali ta' din id-Direttiva, billi jissupplimentawha, għandhom jiġu adottati konformement mal-proċedura regolatorja bi skrutinju msemmija fl-Artikolu 23(3).

3. Stat Membru jista' jirrifjuta li johrog kwoti jew krediti fir-rigward ta' ċerti tipi ta' proġetti li jnaqqsu l-emissjonijiet ta' gassijiet serra fuq it-territorju tiegħu stess.

Dawn il-proġetti għandhom jitwettqu fuq il-bażi tal-ftehim tal-Istat Membru fejn jitwettaq il-proġett."

(27) Fl-Artikolu 25 jiddaħħlu l-paragrafi li ġejjin:

- "1a. Jistgħu jsiru strumenti ta' ftehim għar-rikonossiment reċiproku tal-kwoti bejn l-iskema Komunitarja u sistemi mandatorji kompatibbli ta' skambju tal-emissjonijiet ta' gassijiet serra li jillimitaw l-emissjonijiet assoluti stabbiliti fi kwalunkwe pajjiż ieħor jew entità subfederali jew reġjonali.

1b. Jistgħu jsiru arrangamenti mhux vinkolanti ma' pajjizi terzi jew ma' entitajiet subfederali jew reġjonali li jipprovdu għal koordinament amministrattiv u tekniku relatat ma' kwoti fl-iskema Komunitarja jew sistemi obligatorji ta' skambju ta' emissjonijiet li jillimitaw l-emissjonijiet assoluti."

(28) L-Artikoli 27, 28 u 29 huma sostitwiti b'dan li ġej:

"Artikolu 27

Esklużjoni ta' istallazzjonijiet żgħar sugġetti għal miżuri ekwivalenti

1. Wara li jikkonsultaw lill-operatur, l-Istati Membri jistgħu jeskludu, mill-iskema Komunitarja, istallazzjonijiet li rrapportaw lill-awtoritajiet kompetenti emissjonijiet ta' anqas minn 25 000 tonnellata ekwivalenti ta' dijossidju tal-karbonju u, meta jwettqu attivitajiet ta' kombustjoni, ikollhom kapaċità termika nominali ta' anqas minn 35 MW, eskluzi l-emissjonijiet mill-bijomassa f'kull waħda mit- 3 snin li jippreċedu n-notifika msemmija f'punt (a), u li huma sugġetti għal miżuri li jiksibu kontribut ekwivalenti għal tnaqqis tal-emissjonijiet, jekk l-Istat Membru kkonċernat jikkonforma mal-kondizzjonijiet li ġejjin:

(a) jinnotifika l-Kummissjoni dwar kull waħda minn dawn l-istallazzjonijiet, filwaqt li jispeċifika l-miżuri ekwivalenti li japplikaw għal dik l-istallazzjoni li se tikseb kontribut ekwivalenti għat-tnaqqis tal-emissjonijiet li qegħdin fis-seħh, qabel ma l-lista ta' istallazzjonijiet taħt l-Artikolu 11(1) tkun trid tiġi ppreżentata u mhux aktar tard minn meta din il-lista tiġi ppreżentata lill-Kummissjoni;

- (b) jikkonferma li hemm arrangamenti ta' monitoraġġ fis-seħħ li jivvalutaw jekk kwalunkwe installazzjoni tkunx is-sors ta' 25 000 tunnellata ta' emissjonijiet jew aktar tal-ekwivalenti tad-dijossidju tal-karbonju, esklużi l-emissjonijiet mill-bijomassa, fi kwalunwe sena kalendarja; L-Istati Membri jistgħu jippermettu li jkun hemm miżuri simplifikati ta' monitoraġġ, rappurtar u verifika għall-installazzjonijiet b'emissjonijiet annwali vverifikati bejn l-2008 u l-2010 li jkunu anqas minn 5000 tunnellata fis-sena, taħt l-Artikolu 14;
- (c) jikkonferma li jekk xi installazzjoni tkun sors ta' 25 000 tunnellata ta' emissjonijiet jew aktar tal-ekwivalenti tad-dijossidju tal-karbonju, esklużi l-emissjonijiet mill-bijomassa, fi kwalunwe sena kalendarja jew li l- miżuri li japplikaw għal dik l-installazzjoni li se tikseb kontribut ekwivalenti għat-tnaqqis tal-emissjonijiet ma għadhomx fis-seħħ, l-installazzjoni tigi introdotta mill-ġdid fl-iskema Komunitarja;
- (d) jippubblika l-informazzjoni msemmija fil-punti (a) (b) u (c) għall-kummenti mill-pubbliku.

L-isptarijiet jistgħu ikunu esklużi jekk jieħdu miżuri ekwivalenti.

2. Jekk, wara perjodu ta' tliet xhur mid-data tan-notifika għall-pubbliku biex jikkumenta, il-Kummissjoni ma toġġezzjonax fi żmien perjodu ieħor ta' sitt xhur, l-eskluzjoni għandha titqies bhala approvata.

Wara ċ-ċessjoni ta' kwoti fir-rigward tal-perjodu li matulu l-installazzjoni tkun imdaħħla fl-iskema Komunitarja, l-installazzjoni għandha tigi eskluża u l-Istat Membru m'għandux johroġ kwoti iżjed gratis għall-installazzjoni taħt l-Artikolu 10a.

3. Meta istallazzjoni terġa' tiddaħhal fl-iskema Komunitarja taħt il-paragrafu 1(c), kwalunkwe kwoti mahruġa taħt l-Artikolu 10a għandhom jingħataw b'bidu fis-sena ta' meta terġa' tiddaħhal. Il-Kwoti mahruġa lil dawn l-istallazzjonijiet għandhom jitnaqqsu mill-ammont li jkun se jiġi rkantat taħt l-Artikolu 10(2) mill-Istat Membru li fih tkun qiegħda l-istallazzjoni.

Kull istallazzjoni bħal din għandha tibqa' fl-iskema Komunitarja għall-bqija tal-perjodu ta' kummerċ.

4. Għall-istallazzjonijiet li ma kinux iddaħħlu fl-iskema Komunitarja waqt il-perjodu mill-2008 sal-2012, jistgħu jiġu applikati rekwiżiti simplifikati għall-monitoraġġ, l-irrapportar u l-verifika, sabiex jiġu ddeterminati l-emissjonijiet fit-tliet snin li jiġu qabel in-notifika taħt il-paragrafu 1 punt (a).

Artikolu 28

Aġġustamenti applikabbli mal-approvazzjoni mill-Komunità ta' ftehim internazzjonali dwar il-bidla fil-klima

1. Fi żmien tliet xhur wara li l-Komunità tiffirma ftehim internazzjonali dwar il-bidla fil-klima, li jwassal, sa l-2020, għal livelli mandatorji ta' tnaqqis tal-emissjonijiet ta' gassijiet serra li jaqbuż l-20 % meta mqabbla mal-livelli fl-1990, kif rifless fl-impenn għal tnaqqis ta' 30 % approvat mill-Kunsill Ewropej ta' Marzu 2007, il-Kummissjoni għandha tippreżenta rapport li jevalwa, b'mod partikulari, l-elementi li ġejjin:
 - (a) in-natura tal-miżuri miftiehma fil-qafas tan-negozjati internazzjonali kif ukoll l-impenni magħmula minn pajjiżi żviluppati oħra dwar tnaqqis tal-emissjonijiet komparabbli ma' dawk tal-UE u l-impenni magħmula minn pajjiżi bi żvilupp ekonomiku aktar avanzat biex jikkontribwixxu b'mod xieraq abbażi tar-responsabilitajiet u l-kapaċitajiet rispettivi tagħhom;

- (b) l-implikazzjonijiet tal-ftehim internazzjonali dwar il-bidla fil-klima u konsegwentement l-għażliet mitluba fil-livell Komunitarju sabiex isir tqarrib għall-mira ta' tnaqqis aktar ambizzjuża ta' 30 % b'mod bilanċjat, trasparenti u ġust, waqt li jitqies ix-xogħol tal-ewwel perjodu ta' impenn tal-Protokoll ta' Kyoto;
- (c) il-kompetittività tal-industriji Komunitarji tal-manifattura fil-kuntest tar-riskji ta' rilokazzjoni tal-emissjonijiet tal-karbonju;
- (d) l-impatt tal-ftehim internazzjonali dwar il-bidla fil-klima fuq setturi ekonomiċi Komunitarji oħra;
- (e) l-impatt fuq il-qasam agrikolu Komunitarju, inklużi r-riskji ta' rilokazzjoni tal-emissjonijiet tal-karbonju;
- (f) il-modalitajiet xierqa biex ikunu inklużi emissjonijiet u assorbimenti relatati ma' użu tal-art, bdil fl-użu tal-art u forestrija fil-Komunità;
- (g) l-afforestazzjoni, il-forestazzjoni mill-ġdid, l-evitar tad-deforestazzjoni u tad-degradazzjoni tal-foresta f'pajjiżi terzi, f'każ li tiġi stabbilita xi sistema internazzjonali rikonoxxuta f'dan il-kuntest;
- (h) il-htieġa li jiġu adottati aktar linji politiċi u miżuri Komunitarji fid-dawl tal-impjenji Komunitarji u tal-Istati Membri għat-tnaqqis ta' gassijiet serra.

2. Fuq il-bazi tar-rapport imsemmi fil-paragrafu 1, il-Kummissjoni għandha, jekk ikun il-każ, tippreżenta proposta legiżlattiva lill-Parlament Ewropew u lill-Kunsill li temenda din id-Direttiva taħt il-paragrafu 1, bil-għan li d-Direttiva emendatorja tidhol fis-seħħ wara li l-ftehim internazzjonali dwar il-bidla fil-klima jiġi approvat mill-Komunità u fid-dawl tal-impenn għat-tnaqqis tal-emissjonijiet li jrid jiġi implimentat taħt dak il-ftehim.

Il-proposta għandha tkun ibbażata fuq il-prinċipji ta' trasparenza, ta' effiċjenza ekonomika u ta' effettività mill-att ta' spejjeż, kif ukoll ta' ekwità u ta' solidarjetà fid-distribuzzjoni tal-impenji bejn l-Istati Membri.

3. Din il-proposta għandha tippermetti, jekk ikun il-każ, lill-operaturi li jużaw, addizzjonalment għall-krediti previsti f'din id-Direttiva, is-CERs, l-ERUs jew krediti oħra approvati minn pajjizi terzi li jkunu rratifikaw il-ftehim internazzjonali dwar il-bidla fil-klima.
4. Il-proposta għandha tinkludi wkoll, jekk ikun il-każ, kwalunkwe miżuri oħra meħtieġa biex jgħinu halli jintlaħaq it-tnaqqis obligatorju konformement mal-paragrafu 1 b'mod trasparenti, bilanċjat u ġust u, partikolarment, miżuri ta' implimentazzjoni li jipprovdu għall-użu ta' tipi addizzjonali ta' krediti ta' proġetti minn operaturi fl-iskema Komunitarja għal dawk imsemmija fil-paragrafi 2 sa 5 tal-Artikolu 11a jew l-użu minn operaturi bħal dawn jew mekkaniżmi oħra maħluqa konformement mal-ftehim internazzjonali dwar il-bidla fil-klima, kif ikun meħtieġ mill-każ.
5. Għandha tinkludi il-miżuri tranzizzjonali u ta' sospensjoni xierqa sa meta jidhol fis-seħħ il-ftehim internazzjonali dwar il-bidla fil-klima.

Artikolu 29

Rapport biex jiżgura li s-suq tal-karbonju jiffunzjona aħjar

Jekk, fuq il-bażi tar-rapporti regolari dwar is-suq tal-karbonju msemmi fl-Artikolu 10(5), il-Kummissjoni jkollha prova li s-suq tal-karbonju mhux qed jiffunzjona sewwa, hija għandha tippreżenta rapport lill-Parlament Ewropew u lill-Kunsill. Ir-rapport jista' jkun akkumpanjat, jekk ikun il-każ, minn proposti li jkollhom l-objettiv li tizdied it-trasparenza tas-suq tal-karbonju u miżuri biex jittejjeb il-funzjonament tiegħu."

(29) Jiddaħħal l-Artikolu li ġej:

"Artikolu 29a

Miżuri f'każ li jkun hemm oxxillazzjonijiet kbar fil-prezzijiet

1. Jekk, għal aktar minn sitt xhur konsekuttivi, il-prezz tal-kwoti jkun aktar minn tliet darbiet il-prezz medju tal-kwoti fuq is-suq Komunitarju tal-karbonju matul is-sentejn ta' qabel, il-Kummissjoni għandha minnufih tlaqqa' l-Kumitat stabbilit taħt l-Artikolu 9 tad-Deċiżjoni Nru 280/2004/KE.
2. Jekk l-evoluzzjoni tal-prezz msemmija fil-paragrafu 1 ma tikkorrispondix għar-regoli fundamentali tas-suq, tista' tiġi adottati waħda mill-miżuri li ġejjin, filwaqt li jitqies il-grad tal-evoluzzjoni tal-prezz:
 - (a) Miżura li tippermetti lill-Istati Membri li jantiċipaw l-irkantar bħala parti minn kwantità li trid tiġi rkantata.

- (b) Mizura li tippermetti lill-Istati Membri li jirkantaw sa 25 % tal-kwoti li jifdal fir-rizerva tal-istallazzjonijiet li daħlu godda fis-suq.

Dawk il-mizuri għandhom jiġu adottati konformement mal-proċedura amministrattiva msemmija fl-Artikolu 23(4).

3. Kwalunkwe mizura għandha tqis kif xieraq ir-rapporti pprezentati mill-Kummissjoni lill-Parlament Ewropew u lill-Kunsill *taħt* l-Artikolu 29, kif ukoll kwalunkwe informazzjoni rilevanti oħra mogħtija mill-Istati Membri.
4. L-arrangamenti għall-applikazzjoni ta' dawn id-dispożizzjonijiet għandhom jiġu stipulati fir-Regolament imsemmi fl-Artikolu 10(4)."

(30) L-Anness I huwa sostitwit bl-Anness I ta' din id-Direttiva.

(31) L-Annessi IIa u IIb għandhom jiżdiedu, hekk kif stabbilit fl-Anness II ta' din id-Direttiva.

(32) L-Anness III jithassar.

Artikolu 2
Traspożizzjoni

1. L-Istati Membri għandhom idaħħlu fis-seħh il-ligijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva sal-31 ta' Diċembru 2012.

Madankollu, għandhom idaħħlu fis-seħh il-ligijiet, ir-regolamenti u d-dispożizzjonijiet amministrattivi meħtieġa biex jikkonformaw mal-Artikolu 1(10) tad-Direttiva 2003/87/KE kif imdaħħal bl-Artikolu 1(6) ta' din id-Direttiva u mal-Artikolu 11 tad-Direttiva 2003/87/KE kif emendata bl-Artikolu 1(13) ta' din id-Direttiva sal-31 Diċembru 2009.

L-Istati Membri għandhom japplikaw il-miżuri msemmija fl-ewwel subparagrafu mill-1 ta' Jannar 2013 'il quddiem. Meta l-Istati Membri jadottaw il-miżuri msemmija fl-ewwel u t-tieni subparagrafi, dawk il-miżuri għandhom jinkludu referenza għal din id-Direttiva jew għandhom ikunu akkumpanjati b'tali referenza fl-okkażjoni tal-pubblikazzjoni uffiċjali tagħhom. Il-metodi kif issir tali referenza għandhom jiġu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-leġiżlazzjoni nazzjonali li jadottaw fil-qasam kopert minn din id-Direttiva. Il-Kummissjoni għandha tinforma lill-Istati Membri b'dan.

Artikolu 3
Dispożizzjoni tranżitorja

Id-dispożizzjonijiet tad-Direttiva 2003/87/KE, kif emendati bid-Direttiva 2004/101/KE, bid-Direttiva 2008/101/KE u bir-Regolament (KE) Nru .../2009*, għandhom jibqgħu japplikaw sal-31 ta' Diċembru 2012.

Artikolu 4
Dhul fis-seħh

Din id-Direttiva għandha tidhol fis-seħh fl-għoxrin ġurnata wara l-pubblikazzjoni tagħha fil-Ġurnal Uffiċjali tal-Unjoni Ewropea.

Artikolu 5
Destinatarji

Din id-Direttiva hija indirizzata lill-Istati Membri.

Magħmul fi ...

Għall-Parlament Ewropew
Il-President

Għall-Kunsill
Il-President

* ~~NOTA LILL-ĠU: Dahhal in-numru tar-Regolament (kif indikat ukoll fil-premessa 48).~~
PE-CONS 3737/08 JA/ocb

ANNEX I

L-Anness I tad-Direttiva 2003/87/KE huwa sostitwit b'li ġej:

"ANNEX I

KATEGORIJI TA' ATTIVITAJIET LI GĦALIHOM TAPPLIKA DIN ID-DIRETTIVA

1. L-istallazzjonijiet jew il-partijiet ta' l-istallazzjonijiet użati għar-riċerka, l-iżvilupp u t-testjar ta' prodotti u proċessi godda u istallazzjonijiet li jużaw biss il-bijomassa mhumiex koperti b' din id-Direttiva.
2. Il-valuri tal-limitu minimu t'hawn taħt generalment jirreferu għall-kapaċitajiet ta' produzzjoni jew għall-produzzjoni. Meta diversi attivitajiet li jaqghu taħt l-istess kategorija jithaddmu fl-istess istallazzjoni, il-kapaċitajiet ta' dawn l-attivitajiet jinghadu flimkien.

3. Meta l-input termiku nominali totali ta' istallazzjoni jiġi kkalkulat sabiex jiġi deċiż jekk tiddaħħalx fl-iskema Komunitarja, l-inputs termiċi nominali tal-junits tekniċi kollha li jagħmlu parti minnha u li fihom jinħarqu karburanti fi hdan l-istallazzjoni, jingħaddu flimkien. Dawn il-junits jistgħu jinkludu kull tip ta' bojlers, burners, turbini, heaters, fan tal-funderiji, incineraturi, kalkari tal-gir, kalkari, fan, impjanti nixxiefa (dryers), magni, ċelluli tal-karburanti, junits tal-kombustjoni 'chemical looping', torċi (flares), u impjanti termiċi jew katalitiċi tal-post-kombustjoni. Junits b'input termiku nominali taħt it-3 MW u junits li jużaw biss il-bijomassa ma jitqisux għall-finijiet ta' dan il-kalkolu. "Junits li jużaw biss il-bijomassa" jinkludu impjanti li jużaw il-karburanti fossili meta jitqabdu jew meta jintfew biss.
4. Jekk unità taqdi attività li għaliha l-limitu minimu mhux espress bħala input termiku nominali totali, il-limitu minimu ta' din l-attività għandu jiehu precedenza għad-deċiżjoni dwar l-inkluzjoni fl-iskema Komunitarja.
5. Meta l-limitu minimu ta' kapacità ta' kull attività f'dan l-Anness jinstab li jkun inqabeż f'xi istallazzjoni, il-junits kollha li fihom jinħaraq karburanti, hliet għall-impjanti għall-incinerazzjoni ta' skart perikoluż jew muniċipali, għandhom jiddaħħlu fil-permess għall-emissjoni tal-gassijiet serra.
6. Mill-1 ta' Jannar 2012 it-titjiriet kollha li jaslu jew jtilqu minn ajruport sitwat fit-territorju ta' Stat Membru li għalih japplika t-Trattat għandu jkun inkluz.

Attività	Il-gassijiet serra
<p>Kombustjoni ta' karburanti f'istallazzjonijiet b'kapaċità termika totali kkalkolata li taqbeż l-20 MW (minbarra istallazzjonijiet għat-trattament ta' skart perikoluż jew muniċipali)</p> <p>Irfinar ta' żejt minerali</p> <p>Produzzjoni tal-kokk</p>	<p>Dijossidu tal-karbonju</p> <p>Dijossidu tal-karbonju</p> <p>Dijossidu tal-karbonju</p>
<p>L-istallazzjonijiet tal-minerali tal-metalli (inkluż il-metall sulfid), tal-ħami jew tas-sinterizzazzjoni inkluż il-'pelletisation'</p> <p>Produzzjoni tal-ħadid mhux maħdum jew ta' l-azzar (fissjoni primarja jew sekondarja) inkluż il-għoti tal-forma bla waqfien, b'kapaċità li taqbeż it-2,5 tunnelli metriċi fis-sieġha.</p> <p>Il-produzzjoni jew l-ipproċessar ta' metalli tal-ħadid (inklużi liegi tal-ħadid) meta jithaddmu unitajiet tal-kombustjoni b'kapaċità termika totali kkalkolata li taqbeż l-20 MW. L-ipproċessar, fost l-oħrajn, jinkludi rombli għall-manifattura tal-pjanċi, re-heaters, fran għat-trattament bis-sħana (annealing), impjanti tax-xogħol tal-ħadid, fonderiji, kisi u bbanjar bl-aċtu.</p> <p>Produzzjoni ta' aluminju primarju.</p> <p>Produzzjoni tal-aluminju sekondarju fejn jithaddmu l-unitajiet tal-kombustjoni b'kapaċità termika totali kkalkolata li taqbeż l-20 MW.</p> <p>Il-produzzjoni jew l-ipproċessar ta' metalli mhux tal-ħadid, inkluża l-produzzjoni tal-liegi, r-raffinar, l-iffundar, eċċ., fejn jithaddmu unitajiet tal-kombustjoni b'kapaċità termika totali kkalkolata (inklużi karburanti użati bħala aġenti ta' tnaqqis) li taqbeż l-20 MW.</p>	<p>Dijossidu tal-karbonju</p> <p>Dijossidu tal-karbonju</p> <p>Dijossidu tal-karbonju</p> <p>Dijossidu tal-karbonju u perfluworokarboni</p> <p>Dijossidu tal-karbonju u perfluworokarboni</p> <p>Dijossidu tal-karbonju</p>

<p>Produzzjoni tal-klinker tas-siment fi fran li jduru b'kapaçita ta' produzzjoni li taqbeż il-500 tunnellata kuljum jew fi fran oħra b'kapaçita ta' produzzjoni li taqbeż il-50 tunnellata kuljum</p>	<p>Dijossidu tal-karbonju</p>
<p>Il-produzzjoni ta' ġir jew ta' kalçinazzjoni tad-dolomit jew tal-manjeżit fi fran li jduru jew fi fran oħra b'kapaçità ta' produzzjoni li taqbeż il-50 tunnellata kuljum</p>	<p>Dijossidu tal-karbonju</p>
<p>Manifattura tal-ħġieġ inkluż fibra tal-ħġieġ b'kapaçità li tinħall li taqbeż l-20 tunnellata kuljum</p>	<p>Dijossidu tal-karbonju</p>
<p>Manifattura ta' prodotti taç-çeramika bin-nar, partikolarment madum tas-soqfa, bricks, bricks li jirreżistu s-shana, madum, oġġetti tal-ġebel jew tal-porçellana, b'kapaçità ta' produzzjoni li taqbeż il-75 tunnellata kuljum</p>	<p>Dijossidu tal-karbonju</p>
<p>Manifattura ta' materjal ta' insulazzjoni ta' suf minerali bl-użu tal-ħġieġ, tal-blatt jew tal-gagazza b'kapaçità li jinħall li taqbeż l-20 tunnellata kuljum</p>	<p>Dijossidu tal-karbonju</p>
<p>Tnixxif jew kalçinazzjoni tal-ġipsum jew għall-produzzjoni tal-folji tal-ġibs u prodotti oħra tal-ġibs, fejn jiġihaddmu unitajiet tal-kombustjoni b'kapaçità totali ta' termika kkalkolata ta' 20 MW</p>	<p>Dijossidu tal-karbonju</p>
<p>Produzzjoni ta' polpa mill-injam u materjali oħra fibruzi</p>	<p>Dijossidu tal-karbonju</p>
<p>Produzzjoni tal-karta jew tal-kartun b'kapaçità tal-produzzjoni li taqbeż l-20 tunnellata kuljum</p>	<p>Dijossidu tal-karbonju</p>

<p>Produzzjoni tal-iswed tal-karbonju (carbon black) li tinvolvi l-karbonizzazzjoni ta' sustanzi organiċi bħalma huma żjut, qatran, kraker (cracker) u residwi tad-distillazzjoni fejn jithaddmu unitajiet tal-kombustjoni b'kapaċità termika totali kkalkolata li taqbeż l-20 MW</p>	Dijossidu tal-karbonju
<p>Il-produzzjoni tal-aċidu nitriku</p>	Id-dijossidu tal-karbonju u l-ossidu nitriku
<p>Il-produzzjoni tal-aċidu adipiku</p>	Id-dijossidu tal-karbonju u l-ossidu nitriku
<p>Il-produzzjoni tal-aċidu glijossiku u glijossiliku (glyoxal u glyoxilic)</p>	Id-dijossidu tal-karbonju u l-ossidu nitriku
<p>Il-produzzjoni tal-ammonja</p>	Dijossidu tal-karbonju
<p>Il-produzzjoni ta' sustanzi kimiċi organiċi kbar permezz tal-cracking, l-iffurmar mill-ġdid, l-ossidazzjoni parzjali jew sħiħa jew permezz ta' proċessi simili b'kapaċità tal-produzzjoni li taqbeż il-100 tunnellata kuljum</p>	Dijossidu tal-karbonju
<p>Il-produzzjoni ta' l-idroġenu (H₂) u gass sintetiku bl-iffurmar mill-ġdid jew l-ossidazzjoni parzjali b'kapaċità ta' produzzjoni li taqbeż l-25 tunnellata kuljum.</p>	Dijossidu tal-karbonju
<p>Il-produzzjoni ta' l-irmied tas-soda (Na₂CO₃) u l-bikarbonat tas-sodju (NaHCO₃)</p>	Dijossidu tal-karbonju
<p>Ġabra ta' gassijiet serra minn installazzjonijiet koperta minn din id-Direttiva għal finijiet ta' trasport u hażna ġeoloġika f'sit tal-ħżin permess taħt id-Direttiva 2009/.../KE⁺</p>	Dijossidu tal-karbonju
<p>Trasport ta' gassijiet serra permezz ta' linji ta' pajpijiet għal finijiet ta' trasport u hażna ġeoloġika f'sit tal-ħżin permess taħt id-Direttiva 2009/.../KE⁺</p>	Dijossidu tal-karbonju
<p>Hażna ġeoloġika ta' gassijiet serra f'sit ta' hażna permezz taħt id-Direttiva 2009/.../KE⁺.</p>	Dijossidu tal-karbonju

⁺ *NOTA LILL-ĠU: Dahhal in-numru tad-Direttiva msemmija fl-Artikolu 12(3a) tad-Direttiva 2003/87/KE kif inserit permezz ta' l-Artikolu 1(15b) ta' din id-Direttiva.*

<p>L-avjazzjoni</p> <p>Titjiriet li jitolqu minn jew li jaslu f'ajrudrom li jinsab fit-territorju ta' Stat Membru li għalih japplika t-Trattat.</p> <p>Din l-attività m'għandhiex tinkludi:</p> <p>(a) titjiriet imwettqin esklussivament għat-trasport, fuq missjoni uffiċjali, ta' Re jew Regina renjanti u l-familja immedjata tiegħu/tagħha, Kapijiet ta' Stat, Kapijiet ta' Gvern u Ministri ta' Gvern, ta' pajjiż li mhux Stat Membru, fejn dan jiġi ssostanzjat minn indikatur xieraq tal-istatus tar-rotta tal-ajru;</p> <p>(b) titjiriet militari mwettqin minn ingeni tal-ajru militari u titjiriet tad-dwana u talpulizija;</p> <p>(c) titjiriet relatati mat-tfittxija u s-salvatagg, titjiriet għat-tifi tan-nar, titjiriet umanitarji</p> <p>u titjiriet ta' servizz mediku ta' emerġenza awtorizzati mill-awtorità kompetenti</p> <p>xierqa;</p> <p>(d) kwalunkwe titjira mwettqa esklussivament konformement mar-regoli vizwali tat-titjiriet kif definiti fl-Anness 2 għall-Konvenzjoni ta' Chicago;</p> <p>(e) titjiriet li jispiċċaw fl-ajrudrom minn fejn telaq l-ingenju tal-ajru u li matulhom ma sar l-ebda nżul intermedjarju;</p> <p>(f) titjiriet ta' taħriġ imwettqin esklussivament bl-iskop ta' ksib ta' liċenzja, jew ta' klassifikazzjoni fil-każ tal-ekwipaġġ tal-kabina tal-pilota ta' ingenju tal-ajru fejn dan jiġi ssostanzjat permezz ta' nota adegwata fil-pjan tar-rotta bil-kondizzjoni li t-titjira ma tkunx qed isservi għat-trasport tal-passiġġieri u/jew tmerkanzija jew għall-ippożizzjonar jew it-trasport tal-ingenju tal-ajru innifsu;</p> <p>titjiriet imwettqin esklussivament għall-fini ta' riċerka xjentifika jew tal-iċċekkjar, l-ittestjar jew għaċ-ċertifikazzjoni tal-ingenju tal-ajru jew tat-tagħmir kemm jekk jinsab fl-ajru kif ukoll ibbażat fuq l-art;</p>	<p>Dijossidu tal-karbonju"</p>
--	--------------------------------

(h) titjiriet imwettqin minn ingenju tal-ajru b' massa massima ċcertifikata għat-tluq ta' anqas minn 5 700 kg;

(i) titjiriet imwettqin fil-qafas tal-obbligi tas-servizz pubbliku impost konformement mar-Regolament (KEE) 2408/92 fuq rotot fir-reġjuni l-aktar 'il bogħod kif definiti fl-Artikolu 299(2) tat-Trattat jew fuq rotot fejn il-kapaċità offruta ma' taqbiżx it-30 000 post fis-sena; u

(j) titjiriet li, hlief għal dan il-punt, jaqgħu fl-ambitu ta' din l-attività, li twettqu minn operatur tat-trasport tal-ajru kummerċjali li jopera jew:

- anqas minn 243 titjira għal kull perijodu għal tliet perijodi konsekuttivi ta' erba' xhur; jew

- titjiriet b'emissjonijiet totali annwali ta' anqas minn 10 000 tunellata fis-sena.

iet imwettqa esklussivament għat-trasport, fuq missjoni uffiċjali, ta' Re jew Regina renjanti u l-familja immedjata tiegħu/tagħha, Kapijiet ta' Stat, Kapijiet ta' Gvernijiet u Ministri ta' Gvern, ta' Stat Membru ma jistgħux jiġu esklużi taħt dan il-punt.

"

ANNEX II

Dawn l-Annessi li ġejjin jizdiedu bhala l-Anness Iia u l-Anness Iib tad-Direttiva 2003/87/KE:

"ANNEX Iia

Židiet fil-perċentwali ta' kwoti li jistgħu jinbiegħu bl-irkant mill-Istati Membri *taħt* l-Artikolu 10(2)(a), għall-finijiet tas-solidarjetà u t-tkabbir Komunitarju, biex jitnaqqsu l-emissjonijiet u għall-adattament għall-effetti tal-bidla fil-klima

Sehem tal-Istat Membru

Il-Belġju	10 %
Il-Bulgarija	53 %
Ir-Repubblika Ċeka	31 %
L-Estonja	42 %
Il-Greċja	17 %
Spanja	13 %
L-Italja	2 %
Ċipru	20 %
Il-Latvja	56 %
Il-Litwanja	46 %
Il-Lussemburgu	10 %
L-Ungerija	28 %
Malta	23 %
Il-Polonja	39 %
Il-Portugall	16 %
Ir-Rumanija	53 %
Is-Slovenja	20 %
Is-Slovakkja	41 %
L-Iżvezja	10 %

ANNEX II

Tqassim tal-kwoti għall-irkant mill-Istati Membri taħt l-Artikolu 10(2)(c) li jirriflettu sforzi bikrija ta' xi Stati Membri sabiex jinkiseb l-objettiv ta' 20 % ta' tnaqqis fl-emissjonijiet tal-gassijiet serra

Stat Membru	Tqassim ta' 2 % meta mqabbel mal-bażi ta' Kyoto f'percentwali
Il-Bulgarija	15 %
Ir-Repubblika Ċeka	4 %
L-Estonja	6 %
L-Ungerija	5 %
Il-Latvja	4 %
Il-Litwanja	7 %
Il-Polonja	27 %
Ir-Rumanija	29 %
Is-Slovakkja	3 %"

"